
6 ଥି ମୋତେ ଏ ଭବ ସଂସାରକୁ ଆଣିଛନ୍ତି, 
ଯାହାଙ୍କର ଆଶୀବ୍ବୀଦ ମୋ ପୃଷ୍ଠପଟଟରେ ସର୍ବଦା 
ଛାଇପରି ରହିଛି, ଯାହାଙ୍କର ମିନୁ ଡାକରେ ମୋର 
ଜୀବନ ଧନ୍ୟ ହୋଇଛି, ଯାହାଙ୍କର ସଦିଛ୍ଛାରେ ମୋର 
ଏ ଦେହ, ଯେ ମୋତେ ଭୁଲାଇଦେଇ ସବୁଦିନ ପାଇଁ 
ଆରପାରିକୁ ଚାଲିଯାଇ ଅଦଧଶ୍ଯୟରେ ଥାଇ ଆଶୀର୍ବାଦ 
କରୁଛନ୍ତି, ଯାହାଙ୍କ ଆଶୀର୍ବାଦ ବଳରେ ମୁଁ ବହୁ କଷ୍ଟରେ 
ହେଲେହେଁ ଗୋଟିଏ ପରେ ଗୋଟିଏ ପାହାଚ ଅତିକୂମ 
କରିଚାଲିଛି, ଯିଏ ମୋତେ ନଦେଖୁଲେ ଦଣ୍ଡେଘଡ଼ିଏ 
ରହି ପାରୁନଥ୍‌ଲେ, ଯେ ପରଂବ୍ରହ୍ଧ ପରମାମ୍ବା 
ଦେବାଧ୍ୂଦେବ ମହାଦେବ ବାବା ଆଖଣ୍ଡଳମଣିଙ୍କ 
ଏକନିଷ୍ଠ ଉପାସକ ଥିଲେ ସେଇ ଜନ୍ମଦାତା ସ୍ବର୍ଗତଃ 
ବୃନ୍ଦାବନଚନ୍ଦ୍ର ଦାସଙ୍କ ପବିତ୍ର ସ୍ଵତିରେ ମୋର ଏହି 
“ ତ୍ରିକାଳଦର୍ଶୀ ନୀଳକଣ୍ଠ” ପୁସ୍ତକଟି ସମର୍ପଣ କରି 
ପାଦପଦ୍ଧରେ ଶତବାର ପ୍ରଣାମ କରୁଛି । 


ସ୍ବେହର ମିନୁ 

ତ୍ରିକାଳଦର୍ଶୀ ପଣ୍ଡିତ ନୀଳକଣ୍ଡ 
ନୀଳକଣ୍ଡଙ୍କ ଜନ୍ମ ଓ ବାଲ୍ୟଜୀବନ 
ଛାତ୍ର ଜୀବନ ଓ ବିଦ୍ୟାର୍ଚ୍ଚନ 
ନୀଳକଣ୍ଠଙ୍କ ରୋଗୀସେବା 
ଛାତ୍ରନେତା ନୀଳକଣ୍ଠ 
ନୀଳକଣ୍ଠଙ୍କର 'ବିବାହ 

ଶିକ୍ଷକ ଜୀବନର ପୂର୍ବପ୍ରସ୍ୁତି 
ଆଦର୍ଶ ଶିକ୍ଷକ ନୀଳକଣ୍ଠ 
ସାହିତ୍ୟସାଧକ ନୀଳକଣ୍ଠ 


. ସମାଜସଂସ୍କାରକ ନୀଳକଣ୍ଠ 
. ରାଜନୀତିଜ୍ଞ ନୀଳକଣ୍ଠ 

. ଓଡ଼ିଶା ରାଜନୀତିରେ ନୀଳକଣ୍ଡ 
. ପଣ୍ଡିତ ନୀଳକଣ୍ଠଙ୍କ ଶେଷ ଜୀବନ 
. ପଣ୍ତିତ ନୀଳକଣ୍ଡଙ୍କ ଜୀବନର କେତେକ ସ୍ମରଣୀୟ ଘଟଣାବଳୀ ୨୪ 
. ପତ୍ରପତ୍ରିକା ସମ୍ପାଦନା 
. ନୀଳକଣ୍ଡଙ୍କ ବଂଶ ପରିଚୟ 

. ପଣ୍ଡିତ ନୀଳକଣ୍ଡଙ୍କ ରଚନାକୁତି 

“ ବିଶ୍ବାସରେ ଚିର ତରୁଣ, ନବନବ ଭାବ ଗ୍ରହଣରେ ଚିର ନବୀନ, 
ସଂସ୍କାରରେ ସବ୍ବୀଗ୍ରଗାମୀ, ମୈତ୍ରୀଧର୍ମର ଉଦ୍ଭାବକ, ଜଗନ୍ନାଥ ସଂସ୍କୃତିର 
ମୁ ପ୍ରତୀକ, ଆର୍ଯ୍ୟଧର୍ମର ନୂତନ ପ୍ରବ୍ଉକ, ହିନ୍ଦୁ ସାଂସ୍କୃତିକ ବୈଶିଷ୍ଟ୍ଯର ସକ୍ଷମ 
ବିଶ୍ଲେଷକ, ମୌଳିକ ସମାଲୋଚକ, ଓଡ଼ିଆ ଭାଷାରେ ପୌରୁଷସ୍ପନ୍ଧ, ଦାର୍ଶନିକ, 
ଭାବପ୍ରକାଶକ, ଉନ୍ନତ ଗଦ୍ୟଶୈଳୀର ପ୍ରଚୋଦକ, ଭାଲ୍ତିକ ମିଥ୍ୟା ଓ ଶାଠ୍ୟର 
ସଂହାରକ ନୀଳକଣ୍ଠ ଅନେକ ବଡ଼ । ଧର୍ମ ନାମରେ ଦାମ୍ଭିକତା, ତନ୍ତରନାମରେ 
ବୀଭସ୍ସତା, ପ୍ରେମନାମରେ କାମାନ୍ଧତା, ବିଶ୍ଵଧର୍ମ ନାମରେ ଅବାସ୍ତବତା ସହିତ 
କେବେ କେଉଁଠି ସେ ସାଲିସ କରି ନାହାନ୍ତି ।” 

¬ ଡ଼କୂର କୁଞ୍ଜବିହାରୀ ଦାଶ 


ପିତା ଆନନ୍ଦ ଦାଶ ଓ ମାତା ହାରା ଦେବୀଙ୍କ ଞରସରୁ ଏବଂ ଦେବଦେବ 
ମହାଦେବ ନୀଳକଣ୍ଠଙ୍କ ଅପାର କରୁଣାରୁ ଜନ୍ମିଥଲେ ପ୍ରଚଣ୍ଡ ପ୍ରତିଭାସମ୍ପନ୍ନ 
ସୁପୁରୁଷ ନୀଳକଣ୍ଠ ଦାସ | ଚକ୍ଷୁର ଓଜଲ୍ୟ, ମୁଖମଣ୍ଡଳର ଦୀପ୍ତଆଭା, ଜ୍ଞାନର 
ଦ୍ୟୁତିରେ ସେ ଥିଲେ ଜଣେ କର୍ମିଷ୍ଠ ମଣିଷ । ରବୀନ୍ଦ୍ର ନାଥ ଠାକୁରଙ୍କ ପରି 
ତାଙ୍କର ଆକୃତି ଶାନ୍ତିନିକେତନରେ ଏକଦା ଭ୍ରମ ସୃଷ୍ଟି କରିଥଲା | ବଡ଼ ଉଚ୍ଚାକାଂକ୍ଷୀ 
ମଣିଷଟିଏ । ଅନ୍ଧ ବିଶ୍ବାସକୁ ପଦଦଳିତ କରି ସେ ଆଣିଥିଲେ ଅନେକ ସାମାଜିକ 
ସଂସ୍କାର | ସାହିତ୍ୟ ଓ ରାଜନୀତି ଥଲା ତାଙ୍କ ଜୀବନର ସହଚର | ଭାରତର 
ଜଣେ ଶ୍ରେଷ୍ଠ ବ୍ୟବସ୍ଥାପକ ଭାବରେ ଉତ୍କଳର ଜଣେ ଅପ୍ରତିଦୃନ୍ଦ୍ରୀ ନେତା ଭାବରେ 
ସେ ଚିରସ୍ବରଣୀୟ । ଜଣେ କଉଁବ୍ୟନିଷ୍ଠ ଶିକ୍ଷକ ରୂପେ ତାଙ୍କର ଶାସନବିଧାନ 
ସତ୍ୟବାଦୀ ବନ ବିଦ୍ୟାଳୟରେ ଉଦାହରଣ ସୃଷ୍ଷି କରିଥଲା ! ସାହିତ୍ୟ କ୍ଷେତ୍ରରେ 
ଜଣେ ଯଶସ୍ବୀ ଶିଳ୍ପୀ ଏଇ କବି ଓ ପ୍ରାବନ୍ଧିକ ଓଡ଼ିଆ ସାହିତ୍ୟକୁ ଦେଇଯାଇଛନ୍ତି 
କୋଣାର୍କେ, ଖାରବେଳ, ସଂସ୍କୃତ ଓ ସଂସ୍କୃତି, ଓଡ଼ିଆ ସାହିତ୍ୟର କ୍ରମ ପରିଣାମ, 
ଓଡ଼ିଆ ଭାଷା ଓ ସାହିତ୍ୟ, ଗୀତାଭାଷ୍ୟ ଓ ଆର୍ଯ୍ୟଜୀବନ ଭଳି ବହୁ ଉପାଦେୟ 
କୀ୍ରି । ନ୍ୟାୟନିଷ୍ଠା ଓ କର୍ମସାଧନ ପଥରେ ସେ ଥିଲେ ଏକାନ୍ତ ଭାବରେ ଅନନ୍ୟ । 
ଜିଶୋର ବୟସରୁ ସେ ପଢ଼ିଥିଲେ ବଙ୍କିମଚନ୍ଦ୍ରଙ୍କ ଉପନ୍ୟାସ, ମାଇକେଲ୍‌ 

ମଧୁସୂଦନ ଗ୍ରନ୍ଛାବଳୀ, କୁମାରସମ୍ଭବମ୍‌ ଇତ୍ୟାଦି । ସଂସ୍କୃତ ଭାଷାରେ ଶ୍ଲୋକମାନ 
ରଚନା କରିବାରେ ସେ ଏଇ କିଶୋର ବୟସରୁ ଦକ୍ଷତା ଅର୍ଜନ କରିଥଲେ । 
ବୈବାହିକ ଜୀବନରେ ରାଧାମଣି ଦେବୀ ଥଲେ ତାଙ୍କ ଜୀବନପଥର ସହଯତ୍ରୀ । 


ପୁରୀ ଜିଲ୍ଲାର ସୁଆଣ୍ଡୋ ନିକଟବର୍ଭୀ ଭାର୍ଗବୀ ନଦୀ ବନ୍ଧରେ -ଏକଦା 
ଏକ ମହାନ୍‌ ଆଦର୍ଶରେ ଅନୁପ୍ରାଣିତ ହେଲେ ପଣ୍ଡିତ ଗୋପବନ୍ଧୁ, ଆଚାର୍ଯ୍ୟ 
ହରିହର, ଅନନ୍ତ ମିଶ୍ର ଓ ପଣ୍ଡିତ ନୀଳକଣ୍ଠ । ଦେଶସେବା କର୍ମକୁ ଆପଣେଇ 
ସରକାରୀ ଚାକିରି ନ କରିବାର ନିଷ୍ପତ୍ତିକୁ ବ୍ରତ ରୂପେ ମାନିନେଇ ୧୯୦୯ 
ଖ୍ରୀଷ୍ଟାଦ୍ଦରେ ଆରମ୍ଭ କଲେ ସତ୍ୟବାଦୀ ବନବିଦ୍ୟାଳୟ | ବକୂଳ ଛୁରିଅନା କୁଞ୍ଜର 
ଆକର୍ଷଣୀୟ ପରିବେଶରେ ଗଢ଼ିଉଠିଥବା ଏଇ ବିଦ୍ୟାଳୟ ସମଗ୍ର ରାଜ୍ୟରୁ 
ଆକର୍ଷିତ କରିଥଲା ମେଧାବୀ ଛାତ୍ରଗଣଙ୍କ । ଗୋପବନ୍ଧୁ ଓ ନୀଳକଣ୍ଡଙ୍କ ପ୍ରତ୍ୟକ୍ଷ 
ତତ୍ତ୍ବାବଧାନରେ ଗଢ଼ିଉଠିଲା ଏଇ ମଣିଷ ତିଆରି କାରଖାନାଟି । ପିତୃସୁଲଭ 
ସ୍ବେହ ସୌହାର୍ଦ୍ଯୟରେ ଏବଂ କଠୋର ଶାସନ ଶୂଙ୍ଖଳା ଭିତରେ ନୀଳକଣ୍ଡ 
ଛାତ୍ରମାନଙ୍କୁ ପାଳୁଥିଲେ । ପଦବ୍ରଜରେ ବିଭିନ୍ନ ଏତିହାସିକ ସ୍ଥାନମାନ ଭ୍ରମଣ 
କରିବା ସହ କାବ୍ୟରଚନା ମଧ୍ଯ ହେଉଥଲା | 


ପରବର୍ଭୀ କାଳରେ ଓଡ଼ିଶାର ପ୍ରଥମ ଓଡ଼ିଆ ଅଧ୍ୟାପକ ହେବାର ଗୌରବ 
ଲାଭ କରି ନୀଳକଣ୍ଠ କଲିକତାରେ କିଛି ଦିନ ଅଧ୍ଯାପନା କାର୍ଯ୍ୟ କରିଥଲେ । 
ଅସହଯୋଗ ଆନ୍ଦୋଳନର ଡାକରା ପାଇ ସେ ଦେଶସେବା କାର୍ଯ୍ୟରେ ଝାସ 
ଦେଲେ | ବାରମ୍ବାର ଜେଲ ଭୋଗ କରିବାକୁ ପଡ଼ିଥିଲା । ଏହି ସମୟରେ ସେ 
ଗ୍ରନ୍ଧ ରଚନା କାର୍ଯ୍ୟରେ ମନୋନିବେଶ କଲେ | ଅନୁବାଦ କ୍ଷେତ୍ରରେ ସେ ଥିଲେ 
ଖୁବ୍‌ ପ୍ରବୀଣ । ରଘୁବଂଶ ମହାକାବ୍ୟର ଓଡ଼ିଆ ଅନୁବାଦ କରିବା ସହିତ ହଜାରିବାଗ 
ଜେଲ୍‌ରେ ଥବାବେଳେ ଗୀତାଭାଷ୍ୟ ରଚନା କରିଥଲେ । ୧୯୩୪ରେ ସେ 
ବିକ୍ରମ ଦେବ ବମ୍ୀଙ୍କ ପୃଷ୍ଠପୋଷକତା ଲାଭ କରି ' ନବଭାରତ!' ମାସିକ 
ପତ୍ରିକାଟିଏ ପ୍ରକାଶ କରିଥିଲେ । ସେ ଦୈନିକ “ନବଭାରତ” ସମ୍ବାଦପତ୍ରର 
ପ୍ରତିଷ୍ଠାତା ଥଲେ । ବହୁ ଦାର୍ଶନିକ ତଥା ତତ୍ତ୍ଵଭି୍୍ତିକ ପ୍ରବନ୍ଧମାନ ରଚନା କରି 
ସେ ଏଥରେ ପ୍ରକାଶ କରାଉଥଲେ ! ଓଡ଼ିଆ ଭାଷାରେ ଲିପିସଂସ୍କାର ପଣ୍ଡିତ 
ନୀଳକଣ୍ଡଙ୍କର ଅନ୍ୟ ଏକ ମୁଖ୍ୟ ଆକର୍ଷଣ | ଅନୁସ୍ବାରର ପ୍ରୟୋଗ ଏବଂ କେତେକ 

ତ୍ରିକାଳଦର୍ଶୀ ପଣ୍ତିତ ନୀଳକଣ୍ଡ ୩ 


ବର୍ଣ୍ଣ ରେଫ୍‌ଯୁକ୍ତ ହେଲେ ବିକଳରେ ଦ୍ଵିତ୍ଵ ହେବା ବିଧ୍ବକୁ ସେ ବାଦ୍‌ ଦେଇ 
ଲିପିଲିଖନ କ୍ଷେତ୍ରରେ ଅଭିନବ ସଂସ୍କାର ପ୍ରୟାସୀ ଥଲେ । ୧୯ ୨୪ରୁ ୧୯୪୫ 
ପର୍ଯ୍ୟନ୍ତ କେନ୍ଦ୍ର ବ୍ୟବସ୍ଥାପକ ସଭାର ସଭ୍ୟ ରହି ସମଗ୍ର ଭାରତବାସୀଙ୍କର ଶ୍ରଦ୍ଧାତ୍ପଦ 
ହୋଇଥିଲେ | ଉତ୍କଳୀୟ ଭାବନା, ଉତକଳପ୍ରାଣରେ ଚିର ଭାସ୍ବର ନୀଳକଣ୍ଠ ଥଲେ 
ତ୍ରିକାଳଦର୍ଶୀ । ଉ୍କଳୀୟ ସଂସ୍କୃତିର ସେ ଜଣେ ଉତ୍ତମ ଧାରକ ଥିଲେ । ଓଡ଼ିଶା 
ବ୍ୟବସ୍ଥାପକ ସଭାର ବାଚସ୍ପତି ଓ ଉତ୍କଳ ବିଶ୍ବବିଦ୍ୟାଳୟର ପ୍ରୋଚାନସେଲର୍‌ 
ଥିଲେ | ୧୯ ୫୭ରେ ସେ ଭାରତ ସରକାରଙ୍କ ଠାରୁ “ ପଦ୍ଧଭୁଷଣ” ଉପାଧୁ ଲାଭ 
କରିଥିଲେ | ' ଆମଜୀବନୀ' ପାଇଁ ମଧ୍ଯ କେନ୍ଦ୍ରସାହିତ୍ୟ ଏକାଡେମୀ ଦ୍ଵାରା ପୁରସ୍ଟୃତ 
ହୋଇଥଲେ । ସେ ଏକାଧାରରେ ଜଣେ ଶିକ୍ଷକ ଗବେଷକ, ପ୍ରାବନ୍ଧିକ, କବି, 
ଅନୁବାଦକାରୀ, ରାଜନୀତିଜ୍ଞ, ନିର୍ଭୀକ ଏବଂ ସଚ୍ଚୋଟ ନେତା, ଶିଶୁ ସାହିତ୍ୟିକ ଓ 
ପାଠ୍ୟପୁସ୍ତକ ଲେଖକ | ତାଙ୍କର ରଚନା ଏବେ ମଧ୍ଯ ପାଠ୍ୟପୁସ୍ତକରେ ସ୍ଥାନଟିଏ 
ସ୍ଵତଃ ଦାବି କରେ । ସେ ମଧ୍ଯ ଜଣେ ଦୃପ୍ତ ସମାଜ ସଂସ୍କାରକ । ଓଡ଼ିଶାକୁ ସ୍ଵତନ୍ତ୍ର 
ପ୍ରଦେଶ ରୁପେ ଗଠନ କରିବାରେ ତାଙ୍କର ବିଶେଷ ଭୂମିକା ସ୍ବୀକାର୍ଯ୍ୟ | 


ନିଜର ବ୍ୟକ୍ତିଗତ ଜୀବନ ଚର୍ଯ୍ୟାରେ ମଧ୍ୟ ସେ ଜଣେ କର୍ମନିଷ୍ଠ ଆଦର୍ଶ 
ମଣିଷ । ସେଥୁପାଇଁ ସେ ଓଡ଼ିଆ ଜାତିର ପ୍ରାତଃସ୍ଵରଣୀୟ ରାଜର୍ଷି ପୁରୁଷ, ପ୍ରତିଭା 
ସମ୍ପନ୍ନ ବ୍ୟକ୍ତବିଶେଷ ପଣ୍ଡିତ ନୀଳକଣ୍ତଡ । ସତ୍ଯବାଦୀର ତକ୍ରାଳୀନ ଗୁରୁକୂଳ 
ଦ୍ଵାରା ସେ ଜଣେ ନୈଷଶ୍ଠିକ ତଥା ନୀତିବାନ ମଣିଷ ରୂପେ ସ୍ଵୀକୃତ ଓ ଆଦଧତ 
ହୋଇଥୁଲେ । 


ରାଜନୀତିଜ୍ଞ ଭାବରେ ସେ ଖୁବ୍‌ ବିଚକ୍ଷଣ, ପ୍ରତ୍ଯୟୁପୂନ୍ଧମତିସଂପନ୍ଧ ଓ 
ନାତିନିଷ୍ଠ ବାଗ୍ଧୀପୁରୁଷ । ଓଡ଼ିଶାର ଅତୀତ, ବରଇଉଁମାନ ଓ ଭବିଷ୍ୟତ ନେଇ ସେ 
କରିଥୁଲେ ସୁଦୂର ପ୍ରସାରୀ ଚିନ୍ତା 


ଏହିପରି ଏକ ସାହିତ୍ୟ ସାରଥ, ରାଜନୀତି ବିଶାରଦଙ୍କ ଅମ୍ପତୋପମ 
ଜୀବନଦର୍ଶନକୁ ଅନୁଧ୍ୟାନ କରି ଛାତ୍ରଛାତ୍ରୀ ତଥା ଓଡ଼ିଶାର ସୁଧୀ ଜନସାଧାରଣ 
କିଞ୍ଚିତ୍‌ ପ୍ରେରଣା ପାଇପାରିଲେ ଲେଖକର ଶ୍ରମ ସାର୍ଥକ ହେବ । 


6ନଲେଟଁକ 

୪ ତ୍ରିକାଳଦର୍ଶୀ ପଣ୍ଡିତ ନୀଳକ୍କଣ୍ଡ 


ନୀଳକଣ୍ତଙ୍କ ଜନ୍ମ ଓ ବାଲ୍ଯଜୀବନ 


ପୁରୀ ଜିଲ୍ଲାର ସତ୍ୟବାଦୀ ନିକଟସ୍ପ ଶ୍ରୀରାମଚନ୍ଦ୍ପୁର ଶାସନ । ଆନନ୍ଦ 
ଦାଶଙ୍କ ଖରସରୁ ପତ୍ନୀ ହାରାଦେବୀଙ୍କ ଗର୍ଭରୁ ଅଷ୍ଟମ ଗର୍ଭରେ ପୁତ୍ର ସନ୍ତାନଟିଏ 
ଜାତ ହେଲା | ସେଦିନ ଥୁଲା ଗହ୍ମାପୂର୍ଣତମୀ । ଭାଦ୍ରବ ମାସ ଶୁକ୍ଳ ଚତୁର୍ଦଶୀ 
ତିଥି । ଇଂରାଜୀ ଦିବସ ତାଞ୫ ।୮।୧୮୮୪ | ଥରକୁ ଥର ସାତଥର 
ସାତସାତୋଟି ଝିଅ ଜନ୍ମ ହୋଇଥିବାରୁ ପତିପତ୍ନୀ ଦୁଃଖତ ଥଲେ । ଗ୍ରାମର 
ଆରାଧ୍ୟ ଠାକୁର ନୀଳକଣ୍ଠ ମହାଦେବଙ୍କ ନିକଟରେ ପୁତ୍ର ସନ୍ତାନଟିଏ ପାଇଁ 
କାମନା କରି ଆନନ୍ଦ ଦାଶ ଅଧ୍ବଆ ପଡ଼ି ଏହି ପୁଅଟି ପାଇଥିବାରୁ ପୁଅର ନାଁ 
ଦେଲେ ନୀଳକଣ୍ଠ । 


ବାଲ୍ୟଶିକ୍ଷା ଗ୍ରାମ ଗାଟଶାଳୀରେ ହିଁ ହେଲା । ପରେ ନୀଳକଣ୍ଠ ମିଡିଲ 
ଭର୍ଣ୍ଣାକୁଲର ସ୍କୁଲରେ ଗାଁରେ ପାଠ ପଢ଼ିଥିଲେ | ସ୍କୁଲ ପାଠ ଶେଷ ହୋଇଥୁଲେ 
ମଧ୍ଯ ବୃତ୍ତି ପାଇବା ପାଇଁ ତାଙ୍କୁ ଶିକ୍ଷକମାନେ ଅଧକ ସମୟ ଏଇଠି ଅଟକାଇ 
ରଖୁଥିଲେ | ସତକୁ ସତ ୧୮୯ ୯ଖ୍ରୀଷ୍ଟାଦଦରେ ବାଳକ ନୀଳକଣ୍ଠ ବୃତି 
ପରୀକ୍ଷାରେ ସମଗ୍ର ଓଡ଼ିଶାରେ ପ୍ରଥମ ସ୍ଥାନ ଅଧ୍ବକାର କଲେ । 


ଅତି ଛୋଟବେଳୁ ନୀଳକଣ୍ଠଙ୍କର ପାଠ ପଢ଼ିବା ପାଇଁ ପ୍ରବଳ ଆଗ୍ରହ 
ଥିଲା | ସେ ପୁରୀରେ ରହି ପାଠ ପଢ଼ିବେ ବୋଲି ସ୍ଥିର କଲେ | ପ୍ରକୃତରେ ସେ 
ଥିଲେ ଜଣେ ପଢ଼ା ପାଗଳ | 


QQ 

ତ୍ରିକାଳଦର୍ଶୀ ପଣ୍ତିତ ନୀଳକଣ୍ଡ ୫ 


ଛାତ୍ରଜୀବନ ଓ ବିଦ୍ୟାର୍ଜନ 


ପୁରୀ ଜିଲ୍ଲା ସ୍କୁଲରେ ନୀଳକଣ୍ଠ ବୃତି ପାଇ ପଢ଼ିଲେ | ଇଂରେଜୀ ପାଠ 
ପଢ଼ିବାର ଆଗ୍ରହ ମଧ୍ଯ ଥଲା । ସେ ଥଲେ ଖୁବ୍‌ ବୃବ୍ଧିମାନ ଓ ବିଚକ୍ଷଣ ଛାତ୍ର | 
ଶିକ୍ଷକମାନେ ତାଙ୍କୁ ଖୁବ୍‌ ଶ୍ରବଧା ଓ ଆଦର କରୁଥଲେ | ନିଜର ନିଷ୍ଠା, ଅଟଳ 
ବିଶ୍ଵାସ ହେତୁ ସେ ପାଠପଢ଼ାରେ ସଫଳତା ଲାଭ କଲେ | ତାଙ୍କର ପ୍ରଧାନଶିକ୍ଷକ 
ଥିଲେ ଚନ୍ଦ୍ରମୋହନ ମହାରଣା | ତାଙ୍କର ଦିଗ୍ଦର୍ଶନ ଓ ତତ୍ତ୍ାବଧାନରେ ନୀଳକଣ୍ଠ 
ଜିଲ୍ଲା ଝୁୁଲରେ ପାଠ ପଢ଼ିଲେ । ପିଲାଦିନୁ ସେ ପଢ଼ାପତ଼ିରେ ବଡ଼ ଜିଦ୍ଖୋର 
ଥଲେ ।! ପିଲାଦିନୁ ଗୀତା ପଢ଼ିବା ଅଭ୍ୟାସ ରଖୁଥଲେ | ଗୀତା ଦ୍ଵାରା ପ୍ରଭାବିତ 
ହୋଇ ସେ ନିଜର କରଉଁବ୍ୟକର୍ମ କରିବା ନିମନ୍ତେ ଦୃଢ଼ ସଂକଳ୍ପ କରୁଥିଲେ ଏବଂ 
କାର୍ଯ୍ୟକ୍ଷେତ୍ରରେ ଉଚ୍ଚମନା ଥବା ହେତୁ ସଫଳତା ପାଇ ପାରୁଥିଲେ । 

ନୀଳକଣ୍ଡଙ୍କର ପ୍ରଖର ସ୍କରଣଶକ୍ତି ଥଲା । ସେ ଥରେ ଯାହା ପଢୁଥଲେ 
ତାହାକୁ ଭଲଭାବେ ମନେ ରଖ୍ପାରୁଥଲେ । ଅତି ଛୋଟ ବୟସରୁ ସଂସ୍କୃତ 
ବ୍ୟାକରଣ ଆୟତ୍ତ କରିବା ସଂଗେ ସଂଗେ ଗୀତା, ଉପନିଷଦ ଓ କାଳିଦାସଙ୍କ 
ଲିଖୂତ କାବ୍ୟ ପ୍ରଭୃତି ଅଧ୍ୟୟନ କରିଥୁଲେ | 

ବିଦ୍ୟାଳୟର ବୋଡିଂରେ ଥିଲାବେଳେ ନୀଳକଣ୍ଠଙ୍କର ଶୁଙ୍ଖଳା ଜ୍ଞାନ, 
ନିଷ୍ଠାପର କାର୍ଯ୍ୟ ପ୍ରଧାନ ଶିକ୍ଷକଙ୍କ ଆକର୍ଷିତ କରିପାରିଥିଲା ¦ ସେଥୁପାଇଁ କିଛିଦିନ 
ମଧ୍ୟରେ ବୋଡିଂର ସମସ୍ତ ଦାୟିତ୍ଵ ନୀଳକଣ୍ଠଙ୍କୁ ନ୍ଯସ୍ତ କରି ପ୍ରଧାନଶିକ୍ଷକ ଶ୍ରୀ 
ମହାରଣା ଚିନ୍ତାମୁକ୍ତ ହୋଇଥିଲେ |! ନୀଳକଣ୍ଠଙ୍କ ସହ ସେ ବିଭିନ୍ନ ଉନ୍ନତିମୂଳକ 
କାର୍ଯ୍ୟ ପାଇଁ ପରାମର୍ଶ କରୁଥିଲେ । ଯେ କୌଣସି ସମୟରେ ସେ ଛାତ୍ର 
ନୀଳକଣ୍ଡଙ୍କୁ ଡାକି ପାଠ ବତାଇ ଦେଉଥଲେ । ନୀଳକଣ୍ଡ ଥଲେ ନିର୍ଭୀକ ତଥା 
ସ୍ପଷ୍ଟବାଦୀ | ଗ୍ରିତ୍ରିକ ନିଷ୍ଠା ପ୍ରତି ଅନୁରକ୍ତ ତାଙ୍କ ଜୀବନରେ ପ୍ରତିଫଳିତ 
ହୋଇଥଲା | ତୁଳସୀ ଦୁଇ ପତ୍ରରୁ ବାସିଲା ପରି ପିଲାଟି ଦିନରୁ ତାଙ୍କର ପ୍ରଚଣ୍ଡ 
ପ୍ରତିଭାର ସନ୍ଧାନ ତାଙ୍କ ଆଚରଣରୁ ହିଁ ମିଳିଥିଲା । ସେ ଥଲେ ଖୁବ୍‌ ଅନୁସନ୍ଧିସୁ । 
ନୂଆ କଥାଟିଏ କାହାରିଠାରୁ ଶୁଣିଲେ ପିଲାଙ୍କ ପରି ପରରି ବୁଝୁଥୁଲେ । ତାଙ୍କ 
ଭିତରେ ଜାଣିବାର ସହା ଥଲା ଅତି ପ୍ରବଳ । 


Go 

୬D ତ୍ରିକାଳଦର୍ଶୀ ପଣ୍ମିତ ନୀଳକଣ୍ଡ 


ନୀଳକଣ୍ଠଙ୍କ ରୋଗୀସେବା 


ମଣିଷର ସେବାକୁ ନୀଳକଣ୍ଠ ନିଜ ଜୀବନର ବ୍ରତ ରୂପେ ଗ୍ରହଣ 
କରିଥଲେ | ଅବଶ୍ୟ ଏଥପାଇଁ ସେ ପିତାଙ୍କଠାରୁ ସମ୍ମତି ଓ ଉତ୍ସାହ ପାଉଥୁଲେ । 
ସବୁ ମଣିଷଙ୍କୁ ସେ ଭଲ ପାଉଥିଲେ | ମଣିଷ ଭିତରେ ହି ସେ ଉପଲବ୍ଧି କରୁଥିଲେ 
ବ୍ରହଧଙ୍କୁ । ସାମାଜିକ କୂସଂସ୍କାର ଓ ଅନ୍ଧବିଶ୍ଵାସର ସେ ଥିଲେ ଘୋର ବିରୋଧୀ | 
ଓଡ଼ିଆ ଜାତିର ଏତିହ୍ୟ ଓ ପରମ୍ପରାକୁ ସେ ସମ୍ମାନ ଦେଉଥିଲେ | ପ୍ରତିମା 
ପୂଜାର ସେ ଥଲେ ରୋର ବିରୋଧୀ । ସେ କାୟମନୋବାକ୍ୟରେ ଥଲେ ଖାଣ୍ଟି 
ଓଡ଼ିଆ ମଣିଷଟିଏ | 


କଟକରେ ରହି ମାଟ୍ରିକ୍ୟୁଲେସନ୍‌ ପଢ଼ିବା ଦିନ୍ନ ସେ ରୋଗୀସେବାରେ 
ମନୋନିବେଶ କରିଥଲେ | ହଇଜା ରୋଗୀଙ୍କର ସେବାଶୁଶୁଷା ଓ ଶବ ସକ୍ରାର 
ଆଦି କାର୍ଯ୍ୟରେ ତୁରନ୍ତ ପହଞ୍ଚଜଯାଇ ସେବା ଦେଉଥିଲେ | ସେତେବେଳେ ହଇଜା 
ରୋଗ ବ୍ୟାପକ ହେଉଥିଲା | ଓିଷଧପତ୍ରର ସ୍ବଚ୍ଳତା ନଥଲା | ନୀଳକଣ୍ଠ ହଇଜା 
ରୋଗୀଙ୍କ ସେବା କରିବା ପାଇଁ ହୋମିଓପୋଥ ପଢ଼ିଲେ ! ଦେଶୀ ବିଦେଶୀ 
ଗ୍ରନ୍ଧମାନ ପଢ଼ ଓଷଧବାକ୍ ଧରି ରୋଗୀ ଘରେ ପହଞ୍ଚ୍‌ ଯାଉଥଲେ । 
ଆବଶ୍ୟକସ୍ଥଳେ ପଥୁ ରାନ୍ଧି ଖାଇବାକୁ ମଧ୍ୟ ଦେଉଥିଲେ | ନିଜର ବନ୍ଧୁମାନଙ୍କ 
ସହ ରୋଗୀ ନିକଟରେ ରାତି ରାତି ଜଗି ରହୁଥଲେ । ପଣ୍ଡିତ ଗୋପବନ୍ଧୁ, 
ଆରଗର୍ଯ୍ୟ ହରିହର, ଅନନ୍ତ ମିଶ୍ର ନୀଳକଣ୍ଠ ଆଦି ମିଶି ଗୋଟିଏ ସେବାଦଳ 
ଗଢ଼ିଥିଲେ । ରଥଯାତ୍ରାବେଳେ ପୁରୀରେ ରହି ହଇଜା ରୋଗୀମାନଙ୍କର ସେବା 
କରୁଥିଲେ | ଅସହାୟ ଓ ଦୁଃସ୍ଥ ରୋଗୀମାନଙ୍କ ପାଇଁ ଘରୁ ବାଲି ତିଆରି କରି 
ନେଇ ଖୁଆଉଥଲେ | କେନ୍ଦ୍ରାପଡ଼ା ଓ ଯାଜପୁର ଅଞ୍ଚଳରେ ୧୯ ୦୭ ମସିହାରେ 
ପ୍ରଳୟଙ୍କରୀ ବନ୍ୟା ହେଲା | ବ୍ରାହ୍ମଣୀ, ବୈତରଣୀ ଓ ଖରସୁଆଁ ନଦୀର ବନ୍ୟାରେ 
ଲୋକେ ବୂଡ଼ିମଲେ | ତଳିତଳାନ୍ତ ହେଲେ | ଗୋପବନ୍ଧୁଙ୍କ ସାଙ୍ଗରେ ଯାଇ 
ନୀଳକଣ୍ଠ ବନ୍ୟା ଦୂର୍ଗତମାନଙ୍କର ସେବା କରିଥଲେ | ଚୂଡ଼ା, ରାଉଳ ପ୍ରଭୃତି 
ବାଣ୍ତିଲେ | ଅନ୍ଧବିଶ୍ଵାସର ବଶବର୍ୀ ହୋଇ ଲୋକେ ରୋଗ ହେଲେ 
କାଳେସୀମାନଙ୍କ ପାଖକୁ ଯାଇ ସେମାନଙ୍କ ଦ୍ଵାରା ଶୋଷିତ ହେଉଥିଲେ । 
ନୀଳକଣ୍ଠ ଏପରି ତାନିକମାନଙ୍କର ଅତ୍ୟାଗ୍‌ରକୁ ବିରୋଧ କରୁଥିଲେ | 


oo 

ତ୍ରିକାଳଦର୍ଶୀ ପଣ୍ଡିତ ନୀଳକଣ୍ଠ ୭ 


ଛାତ୍ରନେତା ନୀଳକଣ୍ଣ 


୧୯ ୦୩ରେ ଉକ୍ରଳ ସମ୍ମିଳନୀ ଜନ୍ମଲାଭ କଲା । ଏହି ସମ୍ମିଳନୀର 
ପ୍ରାଣପ୍ରତିଷ୍ଠାତା ମଧୁସୂଦନ ଦାସ ସମଗ୍ର ଓଡ଼ିଶା ବୁଲି ସମ୍ମିଳନୀର ବାଉ ପ୍ରଗର 
କରୁଥାନ୍ତି | ୧୯୦ ୪ ସାଲରେ ମଧୁବାବୁ ପୁରୀର ଜଗନ୍ନାଥବଲ୍ଲଭ ଠାରେ ସଭା 
କରୁଥାନ୍ତି | ସେଠାରେ ପୁରୀ ଜିଲ୍ଲା ସ୍କୁଲର ଛାତ୍ର ନୀଳକଣ୍ଡ ଏବଂ ତାଙ୍କର ସହପାଠୀ 
(କଲିକତାର ନଗେନ୍ଦ୍ରନାଥ ରକ୍ଷିତ) ଉପସ୍ଥିତ ଥାଅନ୍ତି । ମଧୁବାବୂ ଭାଷଣ ଦେଇସାରି 
ଉକ୍ତ ସଭାସ୍ଥଳରେ ଉପସ୍ଥିତ ଜନତାଙ୍କୁ ଏକ ପ୍ରତିଜ୍ଞାପତ୍ରରେ ସ୍ଵାକ୍ଷର କରିବାପାଇଁ 
ଅନୁରୋଧ କଲେ ¦! ସ୍ଵଦେଶୀ ଦ୍ରବ୍ୟର ବ୍ୟବହାର ଓ ସ୍ଵଦେଶୀ ଲୁଗା ପିଛିବା ପାଇଁ 
ଏହି ପ୍ରତିଜ୍ଞାପତ୍ରରେ ଲେଖାଥାଏ । ଇଂରେଜ ସରକାରଙ୍କୁ ସେତେଚେଳେ 
ଲୋକଙ୍କର ପ୍ରାଣପଣେ ଭୟ | ତେଣୁ ସଭାସ୍ଥଳରେ ପୋଲିସଙ୍କ ଉପସ୍ଥିତିରେ 
ଏଥରେ ଦସ୍ତଖତ ଦେବାକୁ ଲୋକେ ଡରୁଥାନ୍ତି । କିନ୍ତୁ ଛାତ୍ର ନୀଳକଣ୍ଠ ଆଗେଇଆସି 
ଦସ୍ତଖତ ଦେଲେ ଏବଂ ଆଜୀବନ ସେହି ନିୟମ ପାଳିଲେ । ସେ ଜୀବନସାରା 
ସ୍ଵଦେଶୀ ଲୁଗା ବ୍ଯତୀତ ଆଉ କିଛି ବ୍ଯବହାର କରିନଥିଲେ | 


୧୯ ୦ ୫ ମସିହାର କଥା । ନୀଳକଣ୍ଠ ମାଟ୍ରିକ ପରୀକ୍ଷାରେ ବୃତ୍ତି ଲାଭ 
କରି କଟକ ରେଭେନ୍ଵା କଲେଜରେ ପାଠ ପଢ଼ିଲେ | ଏହିଠାରେ ଥିବାବେଳେ 
ପଣ୍ଡିତ ଗୋପବନ୍ଧୁଙ୍କ ସହିତ ନିବିଡ଼ ସଂସ୍ଥର୍ଶରେ ଆସିବା ସୁଯୋଗ ନୀଳକଣ୍ଡଙ୍କୁ 
ମିଳିଥିଲା | ପଣ୍ଡିତ ଗୋପବନ୍ଧୁଙ୍କ ପ୍ରେରଣାରେ ନିଜର କେତେକ ତରୁଣ 
ସାଙ୍ଗମାନଙ୍କୁ ନେଇ ସେ ଦେଶସେବା କରିବାକୁ ଆଗଭର ହେଲେ । ନୀଳକଣ୍ଠଙ୍କ 
ନେତୃତ୍ଵରେ ଗଢ଼ିଉଠିଲା ୟଙ୍ଗ ଉକ୍ଵଳ ଆସୋସିଏସନ୍‌ | ଏହି ଅନୁଷ୍ଠାନ ଜରିଆରେ 
ବିଭିନ୍ନ ଗଠନମୂଳକ କାର୍ଯ୍ୟ କରାଯାଉଥିଲା | ମଧୁସୂଦନ ଦାସଙ୍କ ପ୍ରେରଣାରେ 
ସେ ଓଡ଼ିଆ : ଆନ୍ଦୋଳନରେ ଯୋଗ ଦେଇଥିଲେ | ୧୯୦୫ରେ ବଙ୍ଗଭଙ୍ଗ 
ଘଟଣା ସାଙ୍ଗକୁ ସମ୍ବଲପୁରରେ ହିନ୍ଦୀଭାଷା ପରିବର୍ତେ ଓଡ଼ିଆ ଭାଷା ପ୍ରଚଳନ 
ହେଲା । ନୀଳକଣ୍ଠ ରାଜ୍ୟର ଓ ମାତୃଭାଷାର ଏପରି ଖୁସିରେ ଖୁସି ଥିଲେ ହେଁ 
ବାହାରକୁ ପ୍ରକାଶ କରିନଥିଲେ ! ସମଗ୍ର ଭାରତବର୍ଷ ପାଇଁ ସେ ଚିନ୍ତିତ ଥଲେ । 
ରେଭେନ୍ବା କଲେଜ ବଙ୍ଗାଳୀ ଛାତ୍ରମାନଙ୍କ ବଙ୍ଗଭଙ୍ଗ ପ୍ରତିବାଦ-ଆନ୍ଦୋଳନର 
ନେତୃତ୍ଵ ନେଇଥ୍‌ଲେ ଏହି ତରୁଣ ଓଡ଼ିଆ ଛାତ୍ର ନୀଳକଣ୍ଠ । ସେଦିନ ରାତିରେ 
ବଙ୍ଗାଳୀ ଛାତ୍ରମାନଙ୍କ ସହ ମିଶି ପ୍ରତିବାଦ ଦିବସ ପାଳିଲେ । 


। 

୮ ତ୍ରିକାଳଦର୍ଶୀ ପଶ୍ରିତ ନୀଳକଣ୍ଡ 


ନୀଳକଣ୍ଡଙ୍କର ବିବାହ 


ପିତା ଆନନ୍ଦ ଦାଶଙ୍କର ଏକମାତ୍ର ପୁତ୍ର ହୋଇଥବାରୁ ନୀଳକଣ୍ଠଙ୍କ ବାପା 
ତାଙ୍କ ବିବାହ ପାଇଁ ଖୁବ୍‌ ବ୍ଯସ୍ତ ହୋଇପଡ଼ିଥିଲେ । ତକ୍ଵାଳୀନ ବାଲ୍ୟବିବାହ 
ପ୍ରଥା ପ୍ରଚଳନ ସମୟରେ ୨୧ ବର୍ଷର ତରୁଣ ନୀଳକଣ୍ଠଙ୍କର ବିବାହ ବିଳନ୍ଦିତ 
ହୋଇଥିଲା ନିଶ୍ଚୟ ¦ କାରଣ ନୀଳକଣ୍ଠ ଭାବୁଥିଲେ ବିଭାହେଲେ ଦେଶ କାମରେ 
ବାଧୀ ଆସିବ । ଏକ ବ୍ରହ୍ମଘ୍‌ରୀ ଦେଶସେବକ ଦଳ ଗଢ଼ିବାକୁ ସେ ମନେ 
ମନେ ସ୍ପିର କରିଥଲେ । 
ପାରମ୍ପରିକ ରୀତିରେ ଏବଂ ପିତାଙ୍କ ଅନୁରୋଧ ରକ୍ଷାପୂର୍ବକ ନୀଳକଣ୍ଡଙ୍କୁ 
ବିବାହ କରିବାକୁ ପଡ଼ିଥିଲା । ୧୯ ୦ ୫ ଖ୍ରୀଷ୍ଟାଦ୍ଦ ଫେବୃଆରୀ ମାସରେ ଏଣ୍ଟରାନ୍୍‌ 
ପରୀକ୍ଷା ଦେବାକୁ ନୀଳକଣ୍ଠ କଟକ କଲିଜିଏଟ୍‌ ବୋର୍ଡିଂକୁ ଆସିଲେ । ଏହାର 
ଠିକ୍‌ ପୂର୍ବରୁ ତାଙ୍କର ବିବାହ ଅନୁଷ୍ଠିତ ହୋଇଥଲା | ତାଙ୍କ ପନ୍ନୀଙ୍କ ନାମ ରାଧାମଣି 
ଦେବୀ ! ବୀର ପୁରୁଷୋତ୍ତମପୁର ଗାଁରେ ନୀଳକଣ୍ଠଙ୍କର ଶ୍ଵଶୁର ଘର । ତାଙ୍କର 
ବିବାହ ପାଇଁ ଅନେକ ଧନୀ ଘରୁ ପ୍ରସ୍ତାବମାନ ଆସିଥିଲା | କିନୁୁ ନୀଳକଣ୍ଡ ସେସବୂକୁ 
ଯୁକ୍ତିବଳରେ ପ୍ରତ୍ୟାଖ୍ୟାନ କରି ଦେଇଥଲେ । ନୀଳକଣ୍ଠଙ୍କ ଯୁକ୍ତି ଥଲା- 
“ ଉତ୍ତମଂ ସ୍ଵା୍ିତଂ ବିତ୍ତଂ 
ମଧ୍ଯମଂ ପିତୁରର୍ଜିତଂ 
ଅଧମଂ ଭ୍ରାତ ବିତ୍ତଂ ଚ 
ସ୍ତ୍ରୀ ବିତ୍ଂ ଅଧମାଧମଂ ” 
ନୀଳକଣ୍ଡଙ୍କ ନିଜ ଗାଁ ଓ ଶୃଶୁର ଘର ଗାଁ ମଧ୍ୟରେ କେବଳ ଗୋଟିଏ 
ଗହୀର ବ୍ୟବଧାନ ଥଲା | ତେଣୁ ଏଇ ବିବାହରେ ନୀଳକଣ୍ଠଙ୍କର ନିଜର ରୁଚି 
ମଧ୍ଯ ରହିଥିଲା | ୧୯ ୦ ୫ ଫେବୃଆରୀ ମାସରେ ବିବାହର ସପ୍ତମଙ୍ଗଳା ପରଦିନ 
ସେ ଏଣ୍ଟାନ୍‌ସ ପରୀକ୍ଷା ଦେବାକୁ କଟକ ଯାଇଥିଲେ | ପରୀକ୍ଷାରେ କୃତିତ୍ଵ ଅର୍ଜନ 
କରି ରେଭେନ୍ବା କଲେଜରେ ଏଫ୍‌.ଏ. ଶ୍ରେଣୀରେ ସେ ଅଧ୍ଷୟନ କଲେ । 
ନୀଳକଣ୍ଠଙ୍କ ସ୍ତ୍ରୀ ଉଚ୍ଚଶିକ୍ଷିତା ନଥଲେ ମଧ୍ଧ ସ୍ବାମୀଙ୍କୁ ଦେଶସେବା ଓ ଜନସେବା 
କାର୍ଯ୍ୟରେ ବିପୁଳ ପ୍ରେରଣା ଦେଉଥିଲେ । 
Qu 

ତ୍ରିକାଳଦର୍ଶୀ ପଣ୍ଡିତ ନୀଳକଣ୍ଠ ୯ 


ଶିକ୍ଷକ ଜୀବନର ପୂର୍ବପ୍ରସ୍ତୁତି 


୧୯୦ ୫ରେ ରେଭେନ୍ନା କଲେଜକୁ ଏଫ୍‌.ଏ. ପଢ଼ିବାକୁ ଆସିବାବେଳକୁ 
କଟକର ସାଂସ୍କୃତିକ ଜୀବନ ସହ ନୀଳକଣ୍ଡ ପ୍ରାୟ ପରିଚିତ ହୋଇଯାଇଥୂଲେ | 
ଉକ୍ଳ ସମ୍ମିଳନୀରେ ଯୋଗଦାନ, ଗୋପବନ୍ଧୁଙ୍କ ସହ ସାକ୍ଷାତ ପରିଚୟ, 
କଲେଜିଏଟ୍‌ ବୋଡିଂରେ ରୋଗୀସେବା ଆଦି କାର୍ଯ୍ୟ ସେ କରିଥଲେ | ପ୍ରଥମ 
ଉକ୍କଳ ସମ୍ମିଳନୀରେ ଗୋପବନ୍ଧୁଙ୍କ ଲିଖତ ପ୍ରାଥନା ପୁସ୍ତକ ବାଣ୍ଟିଥିଲେ ନୀଳକଣ୍ଠ | 
ପୁରୀରେ ଥବା ତାଙ୍କର ପ୍ରିୟ ଶିକ୍ଷକ ଚନ୍ଦ୍ରମୋହନ ମହାରଣା କଟକ ଟ୍ରେନିଂ ସ୍କୁଲର 
ପ୍ରଧାନଶିକ୍ଷକ ହୋଇ ଆସିଲେ । ଛାତ୍ରାବାସ ଜୀବନରେ ନୀଳକଣ୍ଠଙ୍କର ନିକଟ 
ଅନ୍ତେବାସୀ ଥିଲେ ଗୋଦାବରୀଶ, କୃପାସିନ୍ଧୁ ଓ ସାରଙ୍ଗଧର ଦାସ ପ୍ରଭୁତି ଓଡ଼ିଆ 
ତରୁଣଗୋଷ୍ଠୀ | ଗୋପବନ୍ଧୁଙ୍କ ପ୍ରତ୍ୟକ୍ଷ ନିର୍ଦ୍ଦେଶନାରେ ନୀଳକଣ୍ଠଙ୍କ ନେତୃତ୍ଵରେ 
କେବେ କିଲା ପଡ଼ିଆରେ ତ କେବେ କାଠଯୋଡ଼ି ବାଲି ଉପରେ ରଲିଲା ନୈଶ 
ବୈଠକ । ଏହା ଥଲା ଜାତୀୟ ସ୍ବାର୍ଥ ଆଧାରିତ ଆଲୋଚନା | ୟଙ୍ଗ ଉକ୍ରଳ 
ଆସୋସିଏସନ୍‌ଟି ଅଗ୍ରଣୀ ତଥା ତରୁଣ କର୍ମୀ ନୀଳକଣ୍ଡଙ୍କ ସହଯୋଗିତାରେ 
ହୋଇଉଠିଲା ବେଶ୍‌ ସକ୍ରିୟ । ଏହି ଏଫ୍‌.ଏ. ପଢ଼ିବାବେଳରେ ହିଁ ନୀଳକଣ୍ଡଙ୍କ 
ପ୍ରଥମ ସାହିତ୍ୟିକ ରଚନା ଉଳ ସାହିତ୍ୟର ପୂଷ୍ଠା ମଣ୍ଡନ କଲା | ମଧୁସୁଦନ ରାଓ 
ଏହି ଲେଖାଟି ପଢ଼ି ନୀଳକଣ୍ଡଙ୍କୁ ଆଶୀର୍ବାଦ କରିଥିଲେ । 


ଗୋପବନ୍ଧୁଙ୍କ ପରାମର୍ଶ ଓ ସାହାଯ୍ୟ ପାଇ ନୀଳକଣ୍ଠ କରଉଁବ୍ୟ ପଥରେ 
ଆଗେଇ ଯାଉଥିଲେ | ନୂତନ ଆଦର୍ଶରେ ଏକ ଜାତୀୟ ବିଦ୍ୟାଳୟ ଗଢ଼ିବାକୁ 
ଗୋପବନ୍ଧୁ ଭାବିଥିଲେ | ତାଙ୍କ ସହ ସାମିଲ ହେଲେ ପ୍ରଚାରକ ଅନନ୍ତମିଶ୍ର, ଆଗର୍ଯ୍ୟ 
ହରିହର ଓ ପଣ୍ଡିତ ନୀଳକଣ୍ଠ ! ପରେ ଏମାନଙ୍କ ସହ ମିଶିଥଲେ କୃପାସିନ୍ଧୁ ମିଶ୍ର ଓ 
ଗୋଦାବରୀଶ ମିଶ୍ର । ଯୋଜନାଟି ଥଲା ପ୍ରାୟ ୧ ୯ ୦୩-୧ ୯ ୦ ୪ସାଲର | କିନ୍ତୁ 
ଏହା ପ୍ରତ୍ୟକ୍ଷ ରୂପ ନେଲା ୧୯ ୦୯ ମସିହାରେ ଅର୍ଥାତ୍‌ ସତ୍ୟବାଦୀ ବନବିଦ୍ୟାଳୟ 
୧୯୦୯ ମସିହା କୂମାର ପୂର୍ଣ୍ଣମୀ ଦିନ ପ୍ରତିଷ୍ଠା ହେଲା। ନୀଳକଣ୍ଠ ଏମ୍‌.ଏ. 
ପଢ଼ିବାପାଇଁ କଲିକତା ଗଲେ | 

QQ୧ 

୧୦ ତ୍ରିକାଳଦର୍ଶୀ ପଣ୍ିତ ନୀଳକଣ୍ୁ 


ଆଦର୍ଶ ଶିକ୍ଷକ ନୀଳକଣ୍ଡ 


ଏମ୍‌.ଏ. ପାସ୍‌ କରିବା ପରେ ୧୯ ୧୧ ମସିହା ଅକ୍ଟୋବର ମାସରେ 
ନୀଳକଣ୍ଠ ସତ୍ୟବାଦୀ ବନବିଦ୍ୟାଳୟରେ ଶିକ୍ଷକ ରୂପେ ଯୋଗ ଦେଲେ । ସେ 
ହେଲେ ଏକାଧାରରେ ପ୍ରଧାନ ଶିକ୍ଷକ ଓ ଛାତ୍ରାବାସର ତତ୍ତ୍ବାବଧାରକ ଓ 
ପରିଗାଳକ | ତାଙ୍କ ପରେ ଏକାଡ଼େମୀ ସ୍କୁଲର ଶିକ୍ଷକତା ଛାଡ଼ି ଆସିଲେ ହରିହର 


ଦୀ ସ୍କୁଲ ହେଡ୍‌ମାଷ୍ଟର ପଣ୍ଡିତ ନୀଳକ 
(୧୯୧୧ ରୁ e୯୧୮) 
ଦାସ | ତା'ପରେ ଆସିଥଲେ ଗୋଦାବରୀଶ | ଗୋପବନ୍ଧୁ ନବଗଠିତ ବିହାର- 


ଓଡ଼ିଶା ପ୍ରଦେଶର ଲାଟସଭାକୁ ସଭ୍ୟ ମନୋନୀତ ହୋଇଯିବାରୁ ସ୍କୁଲର ଦାୟିତ୍ଵ 
ନ୍ୟସ୍ତ ହେଲା ନୀଳକଣ୍ଡଙ୍କ ଉପରେ | ତାଙ୍କ ଭିତରେ ଥୁଲା ଛାତ୍ରମାନଙ୍କ ପ୍ରତି 


ସତ୍ୟବା 

ତ୍ରିକାଳଦର୍ଶୀ ପଣ୍ଡିତ ନୀଳକଣ୍ଡ ୧୧ 


ଦାସୂଲ୍ୟ ମମତା, ଶିକ୍ଷକସୁଲଭ କୋମଳତା, ପ୍ରଚଣ୍ଡ କର୍ବ୍ୟନିଷ୍ଠା ଏବଂ ଶାସନ 
ଶଖ୍ଖଳା ପୀଳନରେ କଠୋରତା । ସତ୍ଯବାଦୀ ବନବିଦ୍ୟାଳୟର ସୁନାମ 
ରାରିଆଡ଼େ ବ୍ୟାପିବାରୁ ଦୂରଦୂରାନ୍ତ ଜିଲ୍ଲାମାନଙ୍କରୁ ମଧ୍ଯ ଛାତ୍ରମାନେ ଏଠାକୁ 
ଆସି ପାଠ ପଢ଼ିବାକୁ ଗାହିଲେ । ୧୯୧ ୪ବେଳକୁ ସତ୍ୟବାଦୀରେ ଗୁରୁକୂଳ 
ଆଶ୍ରମର ମୂଳଦୁଆ ପଡ଼ିଲାଣି । ଛାତ୍ରମାନେ ଶ୍ୂଙ୍ଖଳିତ ଭାବେ ନୀତିନିୟମର 
ଅନୁବର୍ଭୀ ହୋଇ ଛାତ୍ରାବାସରେ ରହି ପାଠ ପଢ଼ିଲେ | ସ୍କୁଲର ଛାତ୍ରସଂଖ୍ୟା ଥଲା 
ପ୍ରାୟ ସହସ୍ତାଧ୍ୂକ | ସାହିତ୍ୟ, ସଂସ୍କୃତି ଓ ରାଜନୀତି ସମ୍ପର୍କିତ ଲେଖାମାନ ବହନ 
କରି ନୀଳକଣ୍ଡଙ୍କ ସମ୍ପାଦନାରେ ପ୍ରକାଶ ପାଉଥଲା “ସତ୍ଯବାଦୀ” (ମାସିକ) 
ପତ୍ରିକା ଓ ‘ସମାଜ! (ସାପ୍ତାହିକ) ସମ୍ବାଦପତ୍ର । ପଦବ୍ରଜରେ ଶିକ୍ଷକମାନଙ୍କ 
ସହ ଛାତ୍ରମାନେ ଭ୍ରମଣରେ ଯାଉଥିଲେ । କୋଣାର୍କ, ନୀଳମାଧବ ଓ 
ଏକାମ୍ରନଗରୀ ଭୁବନେଶ୍ବରାଦି ଶିକ୍ଷକ ନୀଳକଣ୍ଠଙ୍କ ନେତୃତ୍ଵରେ ଛାତ୍ର ଓ ଶିକ୍ଷକଗଣ 
ଭ୍ରମଣ କରିଥଲେ । 

ଜାଗର ଯାତ୍ରାରେ ଛାତ୍ରାବାସର ପ୍ରତି କୋଠରୀ ସମ୍ମୁଖରେ ବାଲି ନିର୍ମିତ. 
ଶିବମୂର୍ଭି ସ୍ଥାପନ କରି ଛାତ୍ରମାନେ ମଙ୍ଗଳର ଆରାଧ୍ଯ ଦେବତା ଶିବଂଙ୍କର ସ୍ତୋତ୍ର 
ଗାନ କରି ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ପୂଜା କରୁଥିଲେ | ଏତଦ୍‌ଭିନ୍ନ 
ଗଣେଶପୂଜା, ସରସ୍ଵତୀ ପୂଜା ଆଦି ଜାକଜମକରେ ପାଳିତ ହେଉଥଲା । 
ପିଲାମାନେ କିପରି ଭଲ ପଢ଼ିବେ ଓ ଭଲ ଭାବରେ ପାଠ ବୁଝି ଭାବପ୍ରକାଶ 
କରିପାରିବେ ସେଥିପାଇଁ ନୀଳକଣ୍ଠ ତପୂରତା ପ୍ରକାଶ କରୁଥିଲେ | ପିଲାମାନେ 
ତାଙ୍କୁ ମଧ୍ଯ ଖୁବ୍‌ ଭୟ କରୁଥିଲେ | ଛାତ୍ରମାନେ ଞଦ୍ଧତ୍ୟ ପାଇଁ କଠିନ ଦଣ୍ଡରେ 
ଦଣ୍ଡିତ ହେଉଥିଲେ | ଶିକ୍ଷକମାନେ ମଧ୍ଯ ନୀଳକଣ୍ଠଙ୍କ ଠାରୁ ନିଜର ତ୍ରଟିବିଚ୍ଯୁତି 
ପାଇଁ ନିସ୍ତାର ପାଉ ନ ଥିଲେ | ୧୭.୯. ୧୯ ୧୮ରେ ନୀଳକଣ୍ଠଙ୍କଠାରୁ ପଣ୍ଡିତ 
ଗୋଦାବରୀଶ ମିଶ୍ର କାର୍ଯ୍ୟଭାର ଗ୍ରହଣ କଲେ। କାଳକ୍ରମେ ବିଦ୍ଯାଳୟ 
ପରିଚାଳନାରେ ପୂର୍ବ ନିଷ୍ଠା ଅତୁଟ ନ ରହିବାରୁ ୧୯ ୧୯ ସାଲର ପ୍ରାୟ ଅକ୍ଟୋବର 
ବେଳକୁ ସ୍କୁଲଟି ଭାଙ୍ଗ ଦିଆଗଲା । 


oo 


Digitized by PPRACHIN, SOA 


୧୨ ତ୍ରିକାଳଦର୍ଶୀ ପଣ୍ଡିତ ନୀଳକଣ୍ଡ 


ସାହିତ୍ଯସାଧକ ନୀଳକଣ୍ 


ଶିଶୁ, ପଲ୍ଲୀବାସୀ ଜନତା ଓ ସହରବାସୀ ବୁଦ୍ଧିଜୀବୀ ଏହିପରି ସବୁ ଶ୍ରେଣୀର 
ଲୋକ ଓ ଜନଜୀବନ ପାଇଁ ନୀଳକଣ୍ଠ ସାହିତ୍ୟ ରଚନା କରିଥିଲେ | ସେ ମଧ୍ଯ 
ଥିଲେ ଜଣେ ଉଚ୍ଚକୋଟୀର ସାହିତ୍ୟ ଗବେଷକ ଓ ସମୀକ୍ଷକ | ଭାଷା ଓ ଅଭିନବ 
ଗଦ୍ୟ ଶୈଳୀ ହେଉଛି ନୀଳକଣ୍ଠଙ୍କର ଶ୍ରେଷ୍ଠ କୃତିତ୍ଵ । ନୀଳକଣ୍ଡଙ୍କ ମନ ବିଶ୍ବମୁଖୀ 
ଭାବନାରେ ଭରି ରହିଥିଲା | ସବୂର ଉର୍ଷ୍ବରେ ଥୁଲା ତାଙ୍କର ସ୍ବଦେଶ ଭାବନା ଓ 
ଚିନ୍ତା । ନିଜ ଦେଶକୁ ଆଖରେ ରଖୁ ସେ ବିଶ୍ଵ ସଭ୍ୟତା ଓ ସଂସ୍କୃତିର ମୂଲ୍ୟାୟନ 
କରୁଥିଲେ | ଓଡ଼ିଆ ଭାଷା ସାହିତ୍ୟ ପ୍ରତି ତାଙ୍କ ହୃଦୟରେ ଥିଲା ଅଜସ୍ର ଶ୍ରଦ୍ଧା | 
ପିଲାଙ୍କ ମହାଭାରତ, ରାମାୟଣ ଓ ଭାଗବତ ଏ ତିନୋଟି ସଫଳ ମହାଗ୍ରନ୍ନ 
ଶିଶୁମାନଙ୍କ ନିମନ୍ତେ ସେ ରଚନା କରିଯାଇଛନ୍ତି। ପୁରାଣ ଆଧାରରେ ଶିଶୁ 
ମନରେ ମହାଭାରତୀୟ ଚେତନା ଓ ସ୍ବାଭିମାନ ସୃଷ୍ଟି କରିବାରେ ସେ ସଫଳକାମ 
ହୋଇଛନ୍ତି | ପଲ୍ଲୀଜୀବନ ଓ ପ୍ରାକୃତିକ ପରିବେଶକୁ ଆଧାରକରି ସାପୁଆ କେଳା, 
ଆଖୁବାଡ଼ିରେ ବୁଢ଼ା ଭାଲୁର ଚକାଫଳ ଖୁଆ, ପିଲାଙ୍କ କଣ୍ଢେଇ ଖେଳ ଭଳି 
ଅନେକ ସାର୍ଥକ କବିତା ସେ ରଚନା କରିଛନ୍ତି | ସେ ମଧ୍ଯ ବହୁ ପ୍ରାଥନା ସଙ୍ଗୀତର 
ରଚୟିତା | ଭଗବାନଙ୍କୁ କବିଙ୍କ ପ୍ରାର୍ଥନା ଏହିପରି- 


“ ଆସହେ ଅନନ୍ତ ଜ୍ୟୋତି ପ୍ରାଣେ ଅବତରି 
ଅଣିମାର ଅଚିନ୍ତିତ ଚିନ୍ମୟ ବିଭବେ 

ନରଭାବ ଶବଳିତ ପ୍ରତିବିମ୍ବ ତବ 

ପଡୁ କ୍ଷଣେ ଉନ୍ମକ୍ତ ଏ ହୃଦ-ଦରପଣେ 
ପରମାମ୍ବା-ବିଭୁତିରେ 

ପୂରୁ ଏ ଅନ୍ତର ତିଳେ 

ଅନନ୍ତ ନିର୍ଦ୍ଦେଶେ ଯାଉ ଏ ପରାଣ ଭାସି 
ଭୁମାନଳେ ଦେଖୁ ଫେଡ଼ି ବିଶ୍ଵ ରାଶି ରାଶି ।” 

ତ୍ରିଜାଳଦର୍ଶୀ ପଣ୍ଡିତ ନୀଳକଣ୍ ୧୩ 


ଅନୁବାଦ ଓ ମୌଳିକ କାବ୍ୟ ରଚନାରେ ନୀଳକଣ୍ଠ ଥଲେ ସିବଧହସ୍ତ । 
ତାଙ୍କର ଶ୍ରେଷ୍ଠ କାବ୍ୟ କୃତି ହେଉଛି ‘ କୋଣାର୍କେ' ଓ ' ଖାରବେଳ! | ' ପ୍ରଣୟିନୀ' 
ଏକ ଅନୁବାଦ କାବ୍ଯ । ‘ଦାସନାଏକ” କାବ୍ଯଟି ଟେନିସନଙ୍କର “ଇନାକ୍‌ 
ଆଡେନ୍‌' ଆଶ୍ରୟ ବା ଛାୟାରେ ଲିଖୁତ | ଭଞ୍ଜୀୟ ସାହିତ୍ୟ, ସାରଳା ସାହିତ୍ୟ ଓ 
ବିଭିନ୍ନ କବି- ଲେଖକଙ୍କୁ ଶ୍ରଦ୍ଧାର୍ଘ୍ୟ ଲେଖା ମାଧ୍ୟମରେ ସେ ସାହିତ୍ୟ ଗବେଷକର 
ମର୍ଯ୍ୟାଦା ଲାଭ କରିଥଲେ । ତାଙ୍କ ଦ୍ଵାରା ଓଡ଼ିଆ ସାହିତ୍ୟର କ୍ରମ ପରିଣାମ 
ଦୁଇଭାଗରେ ରଚିତ | “ସଂସ୍କୃତ ଓ ସଂସ୍କୃତି ଗ୍ରନ୍ଧଟି ମନୀଷୀ ନୀଳକଣ୍ଡଙ୍କର 
ପୁରୀ ସଂସ୍କୃତ ମହାବିଦ୍ୟାଳୟ ସମାବର୍ଉଭନ ଉସୁବରେ ପ୍ରଦତ୍ତ ଭାଷଣର ଏକ 
ଉନ୍ନତ ପରିପ୍ରକାଶ । ନୀଳକଣ୍ଡଙ୍କର “ମୋ ରଜା” କବିତା ଏବେ ମଧ୍ଯ 
ଆବାଳବୃଦ୍ଧବନିତାଙ୍କୁ ଆମୋଦିତ କରେ । 


ମେଘ ବରଷିଲା ଟପର ଟପର 
କେଶୁର ମାଇଲା ଗଳା 

କେଉଁ ରାଇଜରୁ ଅଇଲେ ମୋ ରଜା 
ତେଲିଙ୍ଗ ବାଇଦ ବଜା 
ବଜାରେ ଢୋଲିଆ ବଜା 

ହାତୀ ପରମାଣେ କଉଡ଼ି ଦେବି ମୁଁ 
ତେଲିଙ୍ଗି ବାଇଦ ବଜା । 


ପ୍ରବନ୍ଧ ଭିତରେ ‘ ମୋ ନିଶ” , “ନାତି ଓ ପ୍ରକୃତି, ' ଶିକ୍ଷାର ଭବିଷ୍ୟତ! , 
' ଇଂରାଜୀ ଶିକ୍ଷାର ମୋହ !' ,  ଏକାମକାନନ! , ' ଯୌବନର ପ୍ରଭାବ ଓ ପ୍ରତିଷ୍ଠା' 
ଆଦି ଉଲ୍ଲେଖଯୋଗ୍ୟ । 


ଭାରତୀୟ ସାହିତ୍ୟରେ ଶ୍ରୀମଦ୍ଭଗବତଗୀତାର ସ୍ଥାନ ଅଦ୍ବିତୀୟ । 
ନୀଳକଣ୍ଡଙ୍କର ବିଦବଭତ୍ତା ' ଗୀତାପ୍ରବେଶ ପ୍ରବନ୍ଧରେ ଉଦ୍‌୍ଭାସିତ | ସେ ଗୀତା 
ଭଳି ପବିତ୍ର ଗ୍ରନ୍ଥର ଭାଷ୍ୟକାର ରୂପେ ସୁପରିଚିତ । 


Qo 

୧୪ ତ୍ରିକାଳଦର୍ଶୀ ପଶ୍ଡିତ ନୀଳକଣ୍ଡ 


ସମାଜସଂସ୍କାରକ ନୀଳକଣଶ୍ 


ଓଡ଼ିଶାର ବ୍ରାହ୍ମଣ ସମାଜରେ ଦାଢ଼ିକାଟି ନିଶ ରଖୁବା ମନା ଥଲା | ଏହାର 
ପ୍ରତିବାଦ କରି ଗୋଦାବରୀଶ ଓ ନୀଳକଣ୍ଠ ଦାଢ଼ି କାଟି ନିଶ ରଖଥଲେ, ଯାହାକି 
ସେତେବେଳେ “ନିଶ ଆନ୍ଦୋଳନ’ ନାମରେ ପରିଚିତ | ସେଥୁପାଇଁ ନୀଳକଣ୍ଡଙ୍କୁ 
ଶାସନୀ ବ୍ରାହ୍ମଣ ସମାଜ ଦ୍ଵାରା ନାନା ସାମାଜିକ ନିର୍ଯାତନା ଭୋଗ କରିବାକୁ 
ପଡ଼ିଥିଲା । ପରେ ସେ କ୍ରମେ ଦାଢ଼ି ରଖୁଲେ । ତକ୍କଵାଳୀନ ସମାଜରେ 
ବ୍ରାହଣମାନଙ୍କର ଦୌରାମ୍ୟ ଓ ପ୍ରାୟଶ୍ଚିତ ବିଧାନ ବ୍ୟବସ୍ଥା ବେଶ୍‌ କଡ଼ା ଥାଏ । 
“ନିଶ” ଓ ' ମୋ-ନିଶ” ଦୂଇଟିଯାକ ପ୍ରବନ୍ଧରେ ନୀଳକଣ୍ଡ ବ୍ରାହଣମାନଙ୍କର 
ତଥାକଥିତ ଧର୍ମ ନାମରେ ଆଚରଣ ଓ ବ୍ଯବହାରକୁ ବିଦୂପ କରିଛନ୍ତି । 
ସେତେବେଳେ ଗାଁରେ ଜୋତା ମାଡ଼ି ଗଲିବା, ଲୁଗାକୁଞ୍ଚ ଲମ୍ବାଇ ଗଲିବା, 
କୂରୁତା ପିନ୍ଧି ଖାଇବାକୁ ଲୋକେ ପସନ୍ଦ କରୁ ନ ଥଲେ । ଜାତିପ୍ରଥା ଖୁବ୍‌ 
କଠୋର ଥଲା | - ନିଜର ସଂସ୍କାରୀ ଭାବରେ ଜଣେ ଶିକ୍ଷକ ରୂପେ ସେ 
ଛାତ୍ରମାନଙ୍କୁ ଉତ୍ସାହିତ କରୁଥିଲେ । ପରବର୍ରୀ କାଳରେ ବୃହତ୍ତର ସମାଜରେ 
ନିଜର ମତ ଜାହିର କରିବା ପାଇଁ ତାଙ୍କୁ ସାମ୍ବାଦିକତାର ଆଶ୍ରୟ ନେବୀକୁ ମଧ୍ଯ 
ପଡ଼ିଥିଲା | 


ସେ କାଳରେ ବୀରପେଷା, କାଳିସୀ ଲାଗିବା ଭଳି ନାନା କୁସଂସ୍କାର 
ପ୍ରଚଳିତ ଥଲା | ଏହା ବିରୋଧରେ ନୀଳକଣ୍ଡ ପ୍ରବଳ ସଂଗ୍ରାମ କରିଥଲେ | 
ତାଙ୍କର ସଂସ୍କାରୀ ମନୋଭାବ ଓ କର୍ମପରିସର ସମାଜ, ସାହିତ୍ୟ ଓ ରାଜନୀତି 
କ୍ଷେତ୍ରରେ ପ୍ରତିଫଳିତ ହୋଇଥଲା । ପ୍ରତ୍ୟେକ କ୍ଷେତ୍ରରେ ସେ ଥିଲେ ଅନମନୀୟ, 
ନିର୍ଭୀକ, ବିଚକ୍ଷଣ ତଥା ନାତିନିଷ୍ଠ | ହିନ୍ଦୁଧର୍ମର ପିତୁଳାପୂଜାଠାରୁ ଆରମ୍ଭ କରି 
ଓଡ଼ିଆ ସାହିତ୍ୟରେ ଲିପି ସଂସ୍କାର ପର୍ଯ୍ୟନ୍ତ ସବୁଠାରେ ସେ ନିଜ ପାଣ୍ଡିତ୍ୟର ଏକ 
ସ୍ଵତନ୍ତ୍ର ଛାପ ଛାଡ଼ିଯାଇଛନ୍ତି | ସତ୍ୟବାଦୀ ବନବିଦ୍ୟାଳୟରୁ ଏହି ସଂସ୍କାର ଅଭିଯାନ 
ଆରମ୍ଭ ହୋଇଯାଇଥିଲା | ଫଳରେ ଶିକ୍ଷକ ଓ ଛାତ୍ରଗୋଷ୍ଠୀ ପ୍ରଚଳିତ କୁସଂସ୍କାର 

ତ୍ରିକାଳଦର୍ଶୀ ପଣ୍ତିତ ନୀଳକଣ୍ଡ ୧୫ 


ବିରୋଧରେ ପ୍ରତିବାଦ କରିଥଲେ | ରକ୍ଷଣଶୀଳ ବ୍ରାହଣଗୋଷ୍ଠୀ ଏଥିରେ ଉତ୍ତ୍ୟକ୍ତ 
ହୋଇ ବନବିଦ୍ୟାଳୟର ଗାଳଛପରଘରେ ନିଆଁ ଲଗାଇ ଦେଇଥଲେ । ତଦ୍ବାରା 
ମୁଲ୍ୟବାନ ପାଠାଗାର ସହିତ ବହୁ ଆସବାବପତ୍ର ପୋଡ଼ି ପାଉଶ ହୋଇଗଲା | 
କିନ୍ତୁ ନୀଳକଣ୍ଠ ଏଥିରେ ଦବିଯାଇନଥଲେ । ଚାଙ୍କୁ ମଧ୍ଯ ତାଙ୍କ ପିତାଙ୍କଠାରୁ 
ନୈତିକ ସମର୍ଥନ ମିଳିଥୁଲା | ଓଡ଼ିଆ ଜାତୀୟତାର ପ୍ରଧାନ ମନ୍ତ୍ରଦାତା କୁଳବୃଦ୍ଧ 
ଉକ୍‌ଳ ଗୌରବ ମଧୁସୂଦନ ଦାସ ସତ୍ଯବାଦୀ ବିଦ୍ୟାଳୟ ପରିଦର୍ଶନ କରି 
କହିଥିଲେ, ' ଗୋପବନ୍ଧୁ- ନୀଳକଣ୍ଡଙ୍କ ମୁଁ ବହୁଦିନୁ ଜାଣେ । ସେ ଦୁହେଁ ଏବଂ 
ଯେଉଁ କୃପାସିନ୍ଧୁ ଗୋଦାବରୀଶ ଆସିବେ- ଏ ସମସ୍ତେ କେବଳ ଏ ବିଦ୍ୟାଳୟରେ 
ସମ୍ପୃକ୍ତ ନୁହନ୍ତି । ପରାଧୀନ ଭାରତର ଏବଂ ଖଣ୍ଡବିଖଣ୍ଡିତ ଓଡ଼ିଆ ଜାତିର ମୁକ୍ତି 
ସାଧନ ପାଇଁ ଏମାନେ ପ୍ରାଣବଳି ଦେଇଛନ୍ତି । × × × ସ୍ବାଧୀନ ମନୁଷ୍ଯର 
ସାଧୁଚିନ୍ତା ବିଫଳ ହୁଏନାହିଁ ।” 


ସ୍ଵାଧୀନ ଚିନ୍ତାର ବିକାଶକୁ ନୀଳକଣ୍ଠ ଅଗ୍ରାଧ୍ରକାର ଦେଇ ଜୀବନର 
ପ୍ରତ୍ୟେକ କ୍ଷେତ୍ରରେ ନାନା ସମାଲୋଚନାର ଶିକାର ହୋଇଥଲେ | ତଥାପି ସେ 
ତାହାକୁ ଭୂକ୍ଷେପ ନକରି ସମାଜକଲ୍ୟାଣକର କାର୍ଯ୍ୟରେ ଉତ୍ସାହର ସହ 
ଲାଗିପଡୁଥଲେ | 


U୧ 

୧୬ ତ୍ରିକାଳଦର୍ଶୀ ପଣ୍ଡିତ ନୀଳଳଣ୍ଡ 


ରାଜନୀତିଜ୍ଞ ନୀଳକଣଶ୍ 


ଗୋପବନ୍ଧୁଙ୍କ ସଂସ୍ଥର୍ଶରେ ଆସି ନୀଳକଣ୍ଠ ଦେଶସେବାରେ ନିଜକୁ 

ପୂର୍ଣ୍ଠପ୍ରାଣରେ ନିୟୋଜିତ କଲେ । ୧୯ ୨୪ ଖ୍ରୀଷ୍ଟାବ୍ଦରେ ନୀଳକଣ୍ଠ କେନ୍ଦ୍ର 

ଆସେମ୍ଲିକୁ ନିର୍ବାଚିତ ହେଲେ | ସେତେବେଳେ ବହୁ ବୁଵ୍ଧିଜୀବୀ ସଭ୍ୟମାନଙ୍କ 
” EE pS Ne ae ee AD ON rr 2D na 


Rat i Ha, 


ନେତାଜୀ ସୁଭାଷ ବୋଷଙ୍କ ସହିତ ପଣ୍ଡିତ ନୀଳକଣ୍ଡ । 
୧୯୩୯ 


ଗହଣରେ ସେ ନିଜର ପାଣ୍ଡିତ୍ୟ ଓ ବିଚକ୍ଷଣ ବାଗ୍ଧୀତା ପ୍ରଦର୍ଶନ କରି ଅତି 
ପ୍ରଭାବଶାଳୀ ବ୍ୟକ୍ତିତ୍ଵ ରୂପେ ନିଜର ପରିଚୟ ସୃଷ୍ଟି କଲେ । ୧୯୨୭ 
ଫେବ୍ରୁଆରୀ ଆଠ ତାରିଖରେ କେନ୍ଦ୍ର ଆସେମ୍ଲିରେ ପଣ୍ଡିତ ନୀଳକଣ୍ଡ ସ୍ଵତନ୍ତ 
ଓଡ଼ିଶା ପ୍ରଦେଶ ଦାବି କରି ଏକ ସାରଗର୍ଭକ ବକ୍ତତା ଦେଇ ସମସ୍ତଙ୍କୁ ସ୍ତମ୍ଭୀଭୂତ 

କରି ଦେଇଥିଲେ | ଏହାର ଯଥାର୍ଥତା ସୂଗାଇ ୧୯୩୧ ନଭେମ୍ବର ମାସରେ 
ସେ “ମେମୋରାଣ୍ଡମ୍‌' ପ୍ରସ୍ତୁତ କଲେ ! ସୀମା କମିଶନ ସମ୍ମୁଖରେ ସେ ଏହା 
ଉପସ୍ଥାପନ କରିବାକୁ ପ୍ରସ୍ତୁତ ଥବାବେଳେ କଂଗ୍ରେସର ଉଚ୍ଚ କର୍ଟ୍ଧ ପକ୍ଷଙ୍କ ଦ୍ଵାରା 
ସୀମାକମିଶନକୁ ବର୍ଜନ ହେତୁ ସେ ସାକ୍ଷ୍ଯ ଉପସ୍ଥାପନ କରି ନପାରି ସ୍ମାରକ 
ପତ୍ରଟିକୁ ସୀମା ନିର୍ଧାରଣ କମିଟିକୁ ଦେଇ ଆସିଲେ । 

ନୀଳକଣ୍ଠ ବହୁଦିନ ଯାଏଁ ଓଡ଼ିଶା କଂଗ୍ରେସର ମୁଖ୍ଯ ପୂରୋଧା 
ହୋଇଥିଲେ | କେନ୍ଦ୍ର ଆସେମ୍ଲିରେ କଂଗ୍ରେସ ଦଳର ସଂପାଦକ ରୂପେ କାର୍ଯ୍ୟ 
କରିଛନ୍ତି । ଦେଶପାଇଁ କାରାବରଣ କରିଛନ୍ତି | ପାରିବାରିକ ଆର୍ଥିକ ଅସ୍ବଚ୍ଛଳତା 
ସର୍ତ ସେ ଦେଶସେବାରେ ଲାଗି ପଡ଼ିଛନ୍ତି । ୧୯୩୬ରେ ସେ କଂଗ୍ରେସର 
ନିର୍ବାଚନ ସଂଗ୍ାଳକ ରୂପେ ଓଡ଼ିଶାର ୩୭ ଟି ଆସନରୁ ୩୬ ଜଣ ପ୍ରାର୍ଥୀଙ୍କୁ ଜୟଯୁକ୍ତ 
କରାଇ କଂଗ୍ରେସ ପାଇଁ ବିପୁଳ ବିଜୟ ଆଣି ଦେଇଥିଲେ, ଯାହାଜି ସାରା 
ଭାରତରେ ଚହଳ ସୃଷ୍ଟି କରିଥଲା । କଥା, ଲେଖା ଓ ଚିନ୍ତାରେ ସମତା ଓ 
ସ୍ଵତନ୍ତ୍ରତା ଥଲା ତାଙ୍କର ଗରିତ୍ରିକ ବିଶେଷତ୍ଵ । ଫଳରେ ସେ ବହୁ ଶତ୍ରଙ୍କର 
ସମ୍ମୁଖୀନ ହେଲେ | ନାନା ଦୁଃଖ ପାଇଲେ | କଂଗ୍ରେସରୁ ବିତାଡ଼ିତ ହେଲେ | 
ରାଜନୈତିକ କ୍ଷମତାର ଅଧୁକାରୀ ନ କରାଇ ଦେବାପାଇଁ ତାଙ୍କ ବିରୋଧରେ 
ହୀନ ଚକ୍ରାନ୍ତ କରାଗଲା । ଶତ୍ୁମାନେ ସଫଳକାମ ହେଲେ ହେଁ ନୀଳକଣ୍ଠ 
ନିର୍ଭୀକ ଥଲେ | 

ସ୍ଵାଧୀନତା ଆସିଲାବେଳକୁ ସେ କଂଗ୍ରେସ ରାଜନୀତିରୁ ଦୂରେଇ 
ଯାଇଥିଲେ | ଦ୍ଵିତୀୟ ମହାସମର କାଳରେ ସେ ବିପୁବୀ ସୁଭାଷଚନ୍ଦ୍ର ବୋଷଙ୍କ 
ସହିତ ମିଳିତ ହୋଇଥଲେ | ସୁଭାଷ ବୋଷଙ୍କ ବୈପୃବିକ ଅଭିଯାନକୁ ସେ 
ସ୍ଵାଗତ କରିବା ପାଇଁ ଦେଶ ଭିତରେ ଶକ୍ତି ପ୍ରସ୍ତୁତ କରୁଥିଲେ | ମାତ୍ର ଦୁର୍ଭାଗ୍ୟକୁ 
ସୁଭାଷ ବୋଷଙ୍କର ପ୍ରାଣହାନି ଘଟିଥଲା | 


U0 

୧୮ ତ୍ରିକାଳଦର୍ଶୀ ପଣ୍ତିତ ନୀଳକଣ୍ଡ 


ଓଡ଼ିଶା ରାଜନୀତିରେ ନୀଳକଣ୍ତ 


୧୯୨୧ ବେଳକୁ ଓଡ଼ିଶାରେ କଂଗ୍ରେସ ଆନ୍ଦୋଳନ ବ୍ଯାପକ 
ହେଉଥାଏ । ବହୁଛାତ୍ର ଦେଶସେବା କାର୍ଯ୍ୟରେ ଉସ୍ବାହିତ ହୋଇ ସ୍କୁଲ କଲେଜ 
ଛାଡୁଥାନ୍ତି । ନୀଳକଣ୍ଡଙ୍କ ପରି ଶିକ୍ଷାବିତ୍‌ ଓ କଂଗ୍ରେସ ନେତାମାନେ ନୂଆ 
ପ୍ରଣାଳୀରେ ଜାତୀୟ ସ୍କୁଲ କଲେଜମାନ ବସାଇବାକୁ ନିଷ୍ପତ୍ତ ଗ୍ରହଣ କଲେ । 
ସମ୍ବଲପୁରରେ ପଣ୍ଡିତ ନୀଳକଣ୍ଠଙ୍କ ଦ୍ଵାରା ଜାତୀୟ ହାଇସ୍କୁଲ ପ୍ରତିଷ୍ଠିତ ହେଲା । 


ପଣ୍ଡିତ ଗୋପବନ୍ଧୁ ଓ ତାଙ୍କର ସହଯୋଗୀ କର୍ମୀମାନଙ୍କ ସମ୍ମିଳିତ 
ଉଦ୍ୟମରେ ଓଡ଼ିଶାରେ ଅସହଯୋଗ ଆନ୍ଦୋଳନ ଗଲିଲା । ୧୯ ୨ ୧ ମାଚ 
ମାସରେ ଗାନ୍ଧିଜୀ ପ୍ରଥମଥର ଛଅଦିନ ପାଇଁ ଓଡ଼ିଶା ଗସ୍ତରେ ଆସି କଟକ, 
ଭଦ୍ରକ, ସତ୍ୟବାଦୀ, ପୁରୀ ଓ ବ୍ରହ୍ମପୁରଠାରେ ବକ୍ତା ଦେଲେ | କଂଗ୍ରେସର 
ସଭ୍ୟ ସଂଗ୍ରହ ଅଭିଯାନ ଗଲିଲା ! 


ପଣ୍ତିତ ନୀଳକଣ୍ଠ ସମ୍ବଲପୁରରୁ ଫେରି ୧୯୨୧ ନଭେମ୍ବର 
୩୦ ତାରିଖରେ ଉକୁଳ ପ୍ରାଦେଶିକ ପୁନର୍ଗଠିତ କଂଗ୍ରେସ କମିଟିରେ କାର୍ଯ୍ୟକାରୀ 
କମିଟି ସଭ୍ୟ ରହିଲେ | ଏହି କମିଟିର ସଭାପତି ଥଲେ ପଣ୍ଡିତ ଗୋପବନ୍ଧୁ 
ଦାସ | ୧୯ ୨୨ଫେବ୍ରଆରୀରେ ରୈରିଗୈିରା ହତ୍ୟାକାଣ୍ଡ ହେତୁ ଗାନ୍ଧିଜୀଙ୍କ 
ନିର୍ଦ୍ଦେଶକ୍ରମେ ଅଳ୍ପ କିଛିଦିନ ଅସହଯୋଗ ଆନ୍ଦୋଳନ ସ୍ଥଗିତ ରହିଲା । ମାର୍ଚ୍ଚ 
ମାସରେ ବର୍ଦ୍ଦୋଳି ପ୍ରସ୍ତାବ ଅନୁଯାୟୀ ପୁଣି ସତ୍ୟାଗ୍ରହ ଓ ଆନ୍ଦୋଳନ ଆରମ୍ଭ 
ହେଲା | ପଣ୍ଡିତ ନୀଳକଣ୍ଠ ପୁରୀରେ ଗିରଫ ହେଲେ | ହଜାରିବାଗ ଜେଲରେ 
ସେ ଛଅମାସ ରହିଲେ | ଏହି ସମୟରେ ଗୋପବନ୍ଧୁଙ୍କୁ ମଧ୍ଯ କାରାବରଣ 
କରିବାକୁ ପଡ଼ିଥିଲା | 


୧୯ ୨୩ ନଭେମ୍ବରରେ ସେ ଓଡ଼ିଶାରୁ ନିର୍ବାଚିତ ହୋଇ ପାଲିଆମେଣ୍ଟକୁ 
ଗଲେ ! ସେ କେନ୍ଦ୍ର ବିଧାୟକ ସଭାର ସଭ୍ୟ ଏବଂ ସ୍ଵରାଜ ଦଳର ସମ୍ପାଦକ 

ତ୍ରିକାଳଦର୍ଶୀ ପଣ୍ତିତ ନୀଳକଣ୍ଠ ୧୯ 


ଭାବରେ ସମଗ୍ର ଭାରତବର୍ଷର ସମସ୍ୟା ପ୍ରତି ଅବହିତ ଥାଇ ଦକ୍ଷତାର ସହ 
କାର୍ଯ୍ୟ କରିଥିଲେ | ଗୋପବନ୍ଧୁଙ୍କ ପରାମର୍ଶ ଓ ନିର୍ଦ୍ଦେଶକୁ ସେ ସଦାସର୍ବଦା 
ଗ୍ରହଣ କରୁଥିଲେ | 


ଗାନ୍ଧିଜୀଙ୍କ ସହ ପଣ୍ତିତ ନୀଳକଣ୍ଠଙ୍କର ସାରସ୍ବତ ସମ୍ପର୍କ ମଧ୍ୟ ବେଶ୍‌ ଭଲ 
ଥିଲା | ସତ୍ୟବାଦୀ ଗୋଷ୍ଠୀ ବିରୋଧରେ ଯେତେ କୁସାରଟନା କରାଗଲେ ମଧ୍ଯ 
ଗାନ୍ଧିଜୀଙ୍କର ଶୁଭ ଦୃଷ୍ଟିରେ ନୀଳକଣ୍ଠଙ୍କର ସ୍ଥାନ ଅକ୍ଷୁଣ୍ଠ ରହିଥିଲା | 


୧୯ ୨୬ ନିର୍ବାଚନରେ ନୀଳକଣ୍ଠ ପୁନର୍ବାର ଦ୍ବିତୀୟଥର ଲାଗି 
ବହୁଭୋଟରେ ବିଜୟୀ ହୋଇ କେନ୍ଦ୍ର ବ୍ୟବସ୍ଥାପକ ସଭାକୁ ନିର୍ବାଚିତ ହେଲେ । 
ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳର ଏକତ୍ରୀକରଣ ପାଇଁ ୧୯ ୨୭ ଫେବ୍ରୁଆରୀ 
୮ ତାରିଖରେ ଏକ ବେସରକାରୀ ବିଲ୍‌ ଆଗତ କରି ତାହାକୁ ଗୃହୀତ କରାଇ 
ନେଇଥଲେ | ସ୍ଵତନ୍ତ୍ର ପ୍ରଦେଶ ଲାଗି ପ୍ରବଳ ଜନମତ ଜାଗ୍ରତ କରାଇଥୁଲେ । 
ସେ ମଧ୍ଯ ଲବଣ ସତ୍ଯାଗ୍ରହ ଆନ୍ଦୋଳନରେ ଯୋଗଦେଇ କାରାବରଣ 
କରିଥଲେ | 


୧୯ ୩୩-୩୪ରେ “' ନବଭାରତ! ପ୍ରେସ୍‌ ପ୍ରତିଷ୍ଠା ହେବାରୁ କଟକରେ 
ସେ ସ୍ଥାୟୀ ଭାବରେ ରହିଲେ | ୧୯୩୪ ଡିସେମ୍ବର ମାସରେ ସେ ପୁଣି କେନ୍ଦ୍ର 
ଆସେମ୍ଭିକୁ ନିର୍ବାଚିତ ହେବାରୁ ରାଜନୀତି କ୍ଷେତ୍ରରେ ଶୀଷିସ୍ଥାନରେ ଅଧ୍‌ଷ୍ଠିତ 
ହେଲେ | ୧୯୩୫-୩୬ରେ ଉକୁୂଳ କଂଗ୍ରେସର ସଭାପତି ହେଲେ | 


୧୯୩୬ ଏପ୍ରିଲ ପହିଲାରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ଘୋଷିତ ହେଲା 
ଏବଂ ବିଧାନସଭା ନିର୍ବାଚନ ପାଇଁ ପ୍ରସ୍ତୁତିପର୍ବ ଆରମ୍ଭ ହୋଇଗଲା | ନୀଳକଣ୍ଠଙ୍କ 
ପ୍ରତ୍ୟକ୍ଷ ତତ୍ତାବଧାନରେ ୩୭ଟି ଆସନରୁ ୩୬ଟି ଆସନରେ କଂଗ୍ରେସ ପ୍ରାର୍ଥୀ 
ଜୟଯୁକ୍ତ ହେଲେ । କିନ୍ତୁ ରାଜନୀତିକ ଶତ୍ରୁତା, ଆଭ୍ୟନ୍ତରୀଣ କୂଟନୀତି ହେତୁ 
ସେ ଓଡ଼ିଶାର ପ୍ରଧାନମନ୍ତ୍ରୀ ହୋଇପାରିଲେ ନାହିଁ । ପରବର୍ଭୀ କାଳରେ ପଣ୍ଡିତ 
ନୀଳକଣ୍ଠଙ୍କ ଉଦ୍ୟମର ଫଳସ୍ବରୂପ ଉକ୍୍‌ଳ ବିଶ୍ଵବିଦ୍ୟାଳୟ ପ୍ରତିଷ୍ଠିତ ହେଲା । 

୨୦ ତ୍ରିକାଳଦର୍ଶୀ ପଣ୍ଡିତ ନୀଳକଣ୍ଡ 


ଏହାର ୧ ୨ ବର୍ଷ ପରେ ୧୯ ୫ ୫ ଅଗଷ୍ଟ ମାସରେ ସେ ସିନେଟ୍‌ ବୈଠକରେ 
ଉପକୂଳାଧୂପତି ଭାବେ ମନୋନୀତ ହୋଇ ଓଡ଼ିଶାର ଶିକ୍ଷା କ୍ଷେତ୍ରରେ ନାନା 
ଲୋକହିତକର କାର୍ଯ୍ୟ କରିବାପାଇଁ ପଦକ୍ଷେପମାନ ଗ୍ରହଣ କଲେ । 


ରାଜନୀତିକ ଜୀବନରେ ବହୁ ଘାତପ୍ରତିଘାତର ସମ୍ମୁଖୀନ ହୋଇ ସେ 
ଦୁଢ଼ତାର ସହ ପରିସ୍ମିତିର ମୁକାବିଲା କରିଛନ୍ତି । ୧୯ ୫୭ ମସିହାର ରାଜ୍ୟ 
ବିଧାନସଭା ନିର୍ବାଚନରେ କଂଗ୍ରେସ ସଭ୍ଯ ଭାବେ ନିର୍ବାଚିତ ହୋଇ ସେ 
୨୭.୫.୫୭ରୁ ରାଜ୍ଯ ବିଧାନସଭାର ବାଚସ୍ପତି ପଦ ମଣ୍ଡନ କରିଥଲେ | 
ଏପରିକି ୧୯୬ ୧ରେ ରାଜ୍ୟ ମନ୍ତ୍ରୀମଣ୍ଡଳ ଭାଙ୍ଗିଯିବା ପରେ ମଧ୍ଯ କେନ୍ଦ୍ର 
ସରକାରଙ୍କୁ ସାମ୍ବିଧାନିକ ଧାରାର ନିୟମ ପ୍ରମାଣ ଦର୍ଶାଇ ସେ ପରବର୍ତୀ 
ନିର୍ବାଚନରେ ବାଚସ୍ପତି ଘୋଷିତ ହେବା ଯାଏ ପଦମର୍ଯ୍ୟାଦାରେ ରହି ନୂତନ 
ପରମ୍ପରା ସୃଷ୍ଟି କରିଯାଇଛନ୍ତି । ଏହାପରେ ସବୁ ରାଜ୍ୟ ପ୍ରତି ଏହି ନିୟମ ସେଇଦିନ 
ଲାଗୁହୋଇ ଆସୁଅଛି | ଏପରି ଏକ ପ୍ରତିଭାବାନ୍‌ ବ୍ୟକ୍ତିତ୍ଵ ଦେଶ ଓ ଜାତି ପକ୍ଷରେ 
ନିଶ୍ଚିତ ପ୍ରାତଃସ୍ପରଣୀୟ । 

ପଣ୍ଡିତ ନୀଳକଣ୍ତଙ୍କ ଶେଷ ଜୀବନ 


ପଣ୍ଡିତ ନୀଳକଣ୍ଡ ଶେଷ ଜୀବନରେ ସାହିତ୍ୟ ସାଧନାକୁ ଆଦରି 
ନେଇଥିଲେ । ୧୯୬୩ ମସିହା ମାର୍ଚ୍ଚ ୧୪ ତାରିଖରେ ସେ ' ଆମ୍ଜୀବନୀ! 
ପାଇଁ କେନ୍ଦ୍ର ସାହିତ୍ୟ ଏକାଡେମୀ ଦ୍ଵାରା ପୁରସ୍କୃତ ହେଲେ | ୧୯୬୧ ଡ଼ିସେମ୍ବର 
୨୫ରେ ସାହିତ୍ୟ ଏକାଡେମୀର ସଭାପତି ଡଃ ହରେକଷ୍ଣ ମହତାବଙ୍କଠାରୁ ଏକ 
ମାନପତ୍ର ପାଇଥଲେ | ଏତଦଭିନ୍ନ ଅଶୀତମ ଜନ୍ମ ଦିବସ ଉପଲକ୍ଷେ ଶ୍ରୀରାମଚନ୍ଦ୍ର 
ଭବନରେ ଉକ୍ଵଳ ସାହିତ୍ୟ ଅନୁଷ୍ଠାନ ପକ୍ଷରୁ ଅଧ୍ୟାପକ ବିପିନ ବିହାରୀ ରାୟ, 
ଆଗର୍ଯ୍ୟ ହରିହର ଇତ୍ୟାଦିଙ୍କ ଗହଣରେ ନୀଳକଣ୍ଠଙ୍କର ତୈଳଚିତ୍ର ଉନ୍ମୋଚିତ 
ହୋଇଥଲା | ୧୯୫୬ ଫେବ୍ରଆରୀ ୨୧ ତାରିଖରେ ଓଡ଼ିଶାର ମୁଖ୍ୟମନ୍ତ୍ରୀ 
ଭାବେ ଶ୍ରୀ ସଦାଶିବ ତ୍ରିପାଠୀ ଶପଥ ଗ୍ରହଣ କଲେ ଓ ଭୁବନେଶ୍ବରରୁ କଟକ 
ଯାଇ ନୀଳକଣ୍ଠଙ୍କ ଆଶୀର୍ବାଦପ୍ରାଥୀ ହୋଇଥଲେ । ୧୯୬୭ରେ ସାଧାରଣ 
ନିର୍ବାଚନରେ ସ୍ଵତନ୍ତ୍ର ଦଳ ପକ୍ଷରୁ ବିଜେତା ଭାବେ ଶ୍ରୀଯୁକ୍ତ ରାଜେନ୍ଦ୍ର ନାରାୟଣ 
ସିଂହଦେଓ ମୁଖ୍ୟମନ୍ତ୍ରୀ ହେଲେ ! ତାଙ୍କ ପିତାଙ୍କ ସହ ନୀଳକଣ୍ଠଙ୍କର ପରମ 
ବନ୍ଧୁତା ଥିବାରୁ ସେ ମଧ୍ଯ ନୀଳକଣ୍ଡଙ୍କୁ ଶ୍ରଦ୍ଧା ସମ୍ମାନ ଦେବା ସହ ସମୟୋଚିତ 
ପରାମର୍ଶ ଲୋଡ଼ୁଥିଲେ । ମନୋବଳ ପୂର୍ବବତ୍‌ ଅତୁଟ ରହିଥିଲେ ହେଁ ସେ 
ବହୁମୂତୁ ରୋଗରେ ଆକ୍ରାନ୍ତ ହୋଇ ପରେ ପକ୍ଷାଘାତ ରୋଗରେ ପୀଡ଼ିତ 
ହେଲେ ¦ ଶେଷ ଜୀବନରେ ଜ୍ୟେଷ୍ଠ ଜାମାତା ଶ୍ରୀ ଦଣ୍ଡପାଣି ରଥଙ୍କ କଟକସ୍ଥ 
ସରକାରୀ ବାସଭବନରେ ରହି ଚିକିସ୍ବିତ ହେଉଥିଲେ । ପଣ୍ଡିତଜୀଙ୍କର 
ସ୍ବାସ୍୍ୟାବସ୍ଥାର ସୁବିଧା ଦୃଷ୍ଟିରୁ ମୁଖ୍ୟମନ୍ତ୍ରୀ ବିଜୁପଟ୍ଟନାୟକଙ୍କଠାରୁ ଆରମ୍ଭ କରି 
ସବୁ ସରକାର ତାଙ୍କ ଜାମାତାଙ୍କ କଟକରୁ ଅନ୍ୟତ୍ର ପରିବର୍ଭନ ନ କରିବା ପାଇଁ 
ଆଦେଶ ଦେଇଥିଲେ ! 


ଉକ୍ଳ ବିଶ୍ବବିଦ୍ୟାଳୟରୁ ଶ୍ରେଷ୍ଠ ସମ୍ମୀନଜନକ ଉପାଧୂ ଡି.ଲିଟ୍‌. 
(ଡକ୍ଟରେଟ) ୧୯ ୫୫ରେ, ଭାରତ ସରକାରଙ୍କ ପକ୍ଷରୁ ପଦ୍ଧଭୂଷଣ ଉପାଧ୍‌ 

ଅନ୍ତିମ ଶଯ୍ୟାରେ ପଣ୍ଡିତ ନୀଳକଣ୍ତ | 
ତାଠ୦ ୬୮୧୧୧୯୬୭ 
୧୯ ୫୬ରେ, କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ୧୯୬୩ରେ ଲାଭକରି 
ସେ ସମ୍ମାନିତ ହୋଇଛନ୍ତି | ପକ୍ଷାଘାତ ରୋଗାକ୍ରାନ୍ତ ହୋଇ ମଧ୍ଯ ସେ କହୁଥଲେ, 
“ ମୋର ଗୋଡ଼ହାତ ନ ଚଳିଲେ କିଛି ଦୁଃଖ ନାହିଁ, କେବଳ ମସ୍ତିଷ୍ଠ ଓ ଚକ୍ଷୁ 
ଠିକ୍‌ ଥିଲେ ମୋର ଆଉ କେଉଁଥିକୁ ଖାତିର ନାଇଁ |” 


ଏପରି ଏକ ଯଶସ୍ଵୀ ତଥା ବିରଳ ବ୍ୟକ୍ତିଙ୍କର ମରଶରୀରର ଅବସାନ 
ହେଲା ୧୯୬୭ ନଭେମ୍ବର ୬ ତାରିଖରେ | ସେଦିନ ସୋମବାର କାର୍ରଭିକ 
ଶୁକ୍ଳ ପଞ୍ଚମୀ । ଅପରାହ୍ଵ ରରିଟା ବେଳେ ସେ ନିଜର ପ୍ରିୟ ପରିଜନ ତଥା 
ଜନ୍ମଭୂମିଠାରୁ ଚିରବିଦାୟ ନେଲେ । ତକ୍କାଳୀନ ସରକାର ଥିଲା ଶ୍ରୀଯୁକ୍ତ ରାଜେନ୍ଦ୍ର 
ନାରାୟଣ ସିଂହଦେଓଙ୍କର | ପୂର୍ଣ୍ଣ ରାଷ୍ଟ୍ରୀୟ ମର୍ଯ୍ୟାଦା ସହ ତାଙ୍କର ଶେଷକୃତ୍ୟ 
ସମ୍ପନ୍ନର ସରକାରୀ ବ୍ୟବସ୍ଥା ହୋଇଥଲା । ଏକ ଉନ୍ମକ୍ତ ଯାନରେ ସୁସଜିତ 
ଶୋଭାଯାତ୍ରାରେ ଶବାଧାର ପୂର୍ଣ୍ଣ ରାଷ୍ଟ୍ରୀୟ ମର୍ଯ୍ୟାଦା ସହକାରେ ସତ୍ୟବାଦୀ 

ଅଭିମୁଖେ ବାହାରିଥଲା | ଉଚ୍ଛସିତ ସମ୍ବର୍ବନା ଓ ଅଶ୍ରୁଳ ଶ୍ରଦ୍ଧାଞ୍ଜଳିରେ ପୂରି 
ଉଠିଥିଲା ସମଗ୍ର ଓଡ଼ିଶା ଭୁଇଁ । ଜଣେ ଦେଶସେବକର ମୃତ୍ୟୁରେ ରାଷ୍ଟ୍ରୀୟ 
ସମ୍ମାନ ପ୍ରଦର୍ଶନର ପୁଣି ଏକ ନୂତନ ପରମ୍ପରା ସୃଷ୍ଟି ହେଲା | ସତ୍ୟବାଦୀ ପଞ୍ଚସଖା 
ପୀଠରେ ଆବାଳବୃଦ୍ଧବନିତାଙ୍କ ଶୋକାକୁଳ ପରିବେଶରେ ବକୁଳ ଛୁରିଅନା 
ବନକୁ ପ୍ରକମ୍ଚିତ କରି ବାଜି ଉଠିଲା ରାଷ୍ଟ୍ରୀୟ ତୂରୀ । ନିର୍ବାପିତ ହେଲା 
ମରଶରୀରର ଶିଖା । ପ୍ରିୟ କର୍ମଭୂମିର ପବିତ୍ର ଧୂଳିକୁ ଆଶ୍ରୟ କରି ଚିର ନିଦ୍ରାରେ 
ଶୋଇଗଲେ ମନୀଷୀ ତ୍ରିକାଳଦର୍ଶୀ ନୀଳକଣ୍ଠ । ନୀରବି ଗଲା ସବୁଦିନ ପାଇଁ 
ସେଇ ନିର୍ଭୀକ ସ୍ବର । ଭଗବତ୍‌ ଗୀତାର ଭାଷ୍ୟଯକାର, ନାତିନିଷ୍ଠ ଆଗର୍ଯ୍ୟ, 
ସାମ୍ବାଦିକ, ସଂସ୍ାରକ, ସାହିତ୍ୟିକ, ଗବେଷକ, ଆଦର୍ଶ ରାଜନୀତିଜ୍ଞ, ସତ୍ୟାଶ୍ରୟୀ 
ଆତ୍ମାର ସୁୁଳଦେହ ମିଶିଗଲା ପଞ୍ଚ ମହାଭୂତରେ । ଆମ୍ବା ବିଲୀନ ହୋଇଥୂବ 
ପରମାମ୍ବ ସତ୍ତାରେ । ବାସ୍ତବରେ ସେ ଥଲେ ଜଣେ ଆଦର୍ଶ ଜନନାୟକ | 

ପଣ୍ଡିତ ନୀଳକଣ୍ତଙ୍କ ଜୀବନର 
କେତେକ ସ୍ଵରଣୀୟ ଘଟଣାବଳୀ 


ତା୫.୮.୧୮୮୪ : ଭାଦ୍ରବ ଶୁକ ଚତୁର୍ବଶୀ ତିଥରରେ ଶ୍ରୀରାମଚନ୍ଦ୍ରପୁର ଗ୍ରାମ, 


୧୮୮୯ 


୧୮୯୯ 


୧୯୦୩ 


୧୯୦୪ 


୧୯୦୫ 


୧୯୦୭ 


୧୯oC୯ 


ଥାନା-ସତ୍ୟବାଦୀ, ଜିଲ୍ଲା-ପୁରୀରେ ନୀଳକଣ୍ଠଙ୍କ ଜନ୍ମ । 
ପିତା- ଆନନ୍ଦ ଦାଶ, ମାତା- ହାରାଦେବୀ । 


: ମଧ୍ଯ ଭର୍ଣ୍ଣାକୁଲର ପାସ୍‌ପରେ ପୁରୀ ଜିଲ୍ଲା ସ୍କୁଲରେ ୬ଷ୍ଠ 


ଶ୍ରେଣୀରେ ନାମ ଲେଖା | 


: ଛାତ୍ରବୃତ୍ତି ପରୀକ୍ଷାରେ ସମଗ୍ର ଓଡ଼ିଶାରେ ପ୍ରଥମ ସ୍ଥାନ 


ଅଧୁକାର | 


: ଉକୁଳ ସମ୍ମିଳନୀ ଗଠନ ଓ ଏଥରେ ଛାତ୍ର ନୀଳକଣ୍ଠଙ୍କର 


ଦର୍ଶକ ଭାବେ ଯୋଗଦାନ । 


: ପୁରୀରେ ମଧୁସୁଦନଙ୍କର ଏକ ବିରାଟ ସଭାରେ ଅଗ୍ରଣୀ 


ଭୂମିକା ନେଇ ନୀଳକଣ୍ଡଙ୍କ ଦ୍ଵାରା ସ୍ଵଦେଶୀ ପତ୍ରିକା 
ପତ୍ରରେ ସ୍ଵାକ୍ଷର ଦାନ । 


: ମାଟ୍ରିକ୍‌ ପରୀକ୍ଷାରେ ବୃତ୍ତି ପାଇ ରେଭେନସା କଲେଜରେ 


ଅଧ୍ୟୟନ । ରାଧାମଣି ଦେବୀଙ୍କ ସହ ବିବାହ । 


: ଏଫ୍‌.ଏ. ପାଶ୍‌ ଓ ମେଧାବୃତ୍ତି ଲୀଭ | 


: ବି.ଏ. ପାଶ୍‌ ଓ ଗୋପବନ୍ଧୁଙ୍କ ସଙ୍ଗେ ମିଶି ସତ୍ୟବାଦୀ 


ବନ ବିଦ୍ୟାଳୟ ପ୍ରତିଷ୍ଠା ଓ ସେହିବର୍ଷ ଏମ୍‌.ଏ. ପଢ଼ିବାକୁ 
କଲିକତା ଗମନ | 

୧୯୧୧ 


୧୯୧୧ରୁ୧୯୧୮: 


୧୭.୯.,୧୯୧୮ 


୧୯୧୯-୨୦ 


ତା୨ ୦.୯.୧୯ ୨୦: 


ତା୬.୧.୧୯୨୧ 


୧୯୨୧ 
୧୯୨୨ 


୧୯୨୩ 
୧୯୨୪-୨୬ 


: କଲିକତା ବିଶ୍ଵବିଦ୍ୟାଳୟରୁ ଦର୍ଶନ ଶାସ୍ତରେ ଏମ୍‌.ଏ. ପାସ୍‌ 


ଓ ସତ୍ୟବାଦୀ ବନବିଦ୍ୟାଳୟରେ ଯୋଗଦାନ । 


ସତ୍ୟବାଦୀ ବନ ବିଦ୍ୟାଳୟର ପ୍ରଧାନ ଆଗର୍ଯ୍ୟ ବା 
କୁଳପତି, ସମାଜ ସଂସ୍କାର ଆନ୍ଦୋଳନ ( 'ନିଶଂ 
ଆନ୍ଦୋଳନ) ˆ ସତ୍ୟବାଦୀ” ମାସିକ ପତ୍ରିକାର କାର୍ଯ୍ୟକାରୀ 
ସମ୍ପାଦକ । 


: ସତ୍ୟବାଦୀ ବନବିଦ୍ୟାଳୟର “ କୁଳପତି” ପଦ ତ୍ୟାଗ । 


ଗୋଦାବରୀଶ ମିଶ୍ରଙ୍କର କାର୍ଯ୍ୟଭାର ଗ୍ରହଣ । 


: ନିମାପଡ଼ାର ଡଭାର ଅଞ୍ଚଳରେ ଦୁର୍ଭିକ୍ଷ ପ୍ରପୀଡ଼ିତଙ୍କ 


ସେବା | 


କଲିକତା ବିଶ୍ଵବିଦ୍ୟାଳୟରେ ଆଧୁନିକ ଭାରତୀୟ ସାହିତ୍ୟ 
ଓ ତୁଳନାମ୍ବକ ଭାଷାତତ୍ତବ ବିଭାଗରେ ଓଡ଼ିଆ ଅଧ୍ୟାପକ 
ରୁପେ ଯୋଗଦାନ । 


: କଲିକତା ବିଶ୍ବବିଦ୍ୟାଳୟରୁ ଅଧ୍ୟାପକ ପଦତ୍ଯାଗ ଓ 


ସମ୍ବଲପୁରରେ ଅସହଯୋଗ ଆନ୍ଦୋଳନରେ ଅଂଶଗ୍ରହଣ | 


: ଜନୃସ୍ତାନରେ ଆବାସସ୍ଥଳୀ ନିର୍ମାଣ କଲେ । 
: ଅସହଯୋଗ ଆନ୍ଦୋଳନରେ ଅଂଶଗ୍ରହଣ ହେତୁ ରାରିମାସ 


ନିମନ୍ତେ କାରାବରଣ | 


: କଂଗ୍ରେସ ସ୍ଵରାଜ ଦଳରେ ଯୋଗଦାନ । 
: ବିହାର-ଓଡ଼ିଶା ପଦେଶର ଅଣ-ମୂସଲମାନ ସଭ୍ୟଭାବରେ କେନ୍ଦ୍ର 


ବ୍ୟବସ୍ଥପକ ସଭାର ସଭ୍ୟ, ସ୍ଵରାଜ ବ୍ୟବସ୍ଥ ସଭା ଦଳର ଦଳୀୟ 
ସମ୍ପାଦକ, ଦିଲ୍ଲୀ ବିଶ୍ଵବିଦ୍ୟାଳୟ ସଂସଦର ସଭ୍ୟ | 

୧୯୨୬ 


ତା[୮.୨.୧୯୨୭ : 


୧୯୨୮ 


୧୯୩୦ 


: ଦ୍ବିତୀୟଥର ଲାଗି କେନ୍ଦ୍ର ବ୍ୟବସ୍ଥା ସଭାକୁ କଂଗ୍ରେସ ଦଳର 


ସଭ୍ୟ ରୂପେ ନିର୍ବାଚିତ । 
କେନ୍ଦ୍ର ଆସେମ୍ବିରେ ଓଡ଼ିଆ ଭାଷୀ ଅଞ୍ଚଳଗୁଡ଼ିକର 
ଏକତ୍ରୀକରଣ ପ୍ରସ୍ତାବ ଆଗତ । 


: ପିତା ଆନନ୍ଦ ଦାଶଙ୍କ ତିରୋଧାନ | 


: କେନ୍ଦ ବ୍ୟବସ୍ଥା ସଭାରୁ ଇସ୍ତଫା ଓ କାକଟପୁରରେ ଲବଣ 


ସତ୍ୟାଗ୍ରହ ପରିର୍ଟଳନା ଓ କାରାବରଣ ! 


ତା୩ ୦. ୧ ୨. ୧୯୩୦ :କେଲ୍‌ରୁ ମୁକ୍ତିଲାଭ କରି ବନାରସରେ ଅନୁଷ୍ଠିତ ନିଖୁଳ 


୧୯୩୦ 
୧୯୩୧ 


୧୯୩୦-୩୩ 
୧୯୩୯୩ 
୧୯୩୪-୩୬ 


୧୯୩୭ 


୧୯୩୭ 


୧୯୩୮ 


ଏସିଆ ଶିକ୍ଷା ସମ୍ମିଳନୀରେ ପ୍ରବନ୍ଧ ଉପସ୍ଥାପନ । 


: ଓଡ଼ିଶା ସର୍ବଦଳୀୟ ସମ୍ମିଳନୀର ସଭାପତି | 
: ପ୍ରସ୍ତାବିତ ପୁରୀ କଂଗ୍ରେସ ଅଧ୍ୟବେଶନର ଅଭ୍ୟର୍ଥନା 


ସମିତିର ସଭାପତି । 


: ତିନିଥର କାରାବରଣ | 

: ' ନବଭାରତ!' ପତ୍ରିକା ସମ୍ପାଦନା ଓ ପ୍ରକାଶ | 

: ଉକ୍ଳ ପ୍ରାଦେଶିକ କଂଗ୍ରେସ କମିଟିର ସଭାପତି | 

: ଓଡ଼ିଶାରେ କଂଗ୍ରେସ ଦଳର ନିର୍ବାଚନରେ ସଂଖ୍ୟାଗରିଷ୍ଠତା 


ହାସଲ ଓ ସରକାର ଗଠନ | 


: ଓଡ଼ିଶାରେ ବିଶ୍ଵବିଦ୍ୟାଳୟ ସ୍ଥାପନ ପାଇଁ ବେସରକାରୀ 


ସମିତିର ସଭାପତି । 


: ଓଡ଼ିଶାରେ ବିଶ୍ବବିଦ୍ୟାଳୟ ସ୍ଥାପନ ପାଇଁ ଗଠିତ ସରକାରୀ 


କମିଟିର ସଭାପତି । 

୧୯୩୩୯ 


୧୯୪୦ 
୧୯୪୧-୫୨ 
୧୯୪୨ 
୧୯୫୧ 


୧୯୫୧ 


୧୯୫୨ 


୧୯୫୪ 


୧୯୫୫ 


୧୯୫୭ 


: ଉକ୍ଳ କଂଗ୍ରେସ କମିଟିର ସଭାପତି ନିର୍ବାଚିତ । 
: ସୁଭାଷ ବୋଷଙ୍କ ସଙ୍ଗେ ସହଯୋଗ ଓ ପ୍ରାଦେଶିକ 


କଂଗ୍ରେସର ସଭାପତି ପଦରୁ ଇସ୍ତଫା । 


: ଉକ୍ଳ ସାହିତ୍ୟ ସମାଜର ଆଜୀବନ ସଭ୍ୟ | 

: ନିରବଛିିନ୍ଧ ସାହିତ୍ୟ ସାଧନା ଓ ' ନବଭାରତ!' ସମ୍ପାଦନା | 
: କଂଗ୍ରେସ ଦଳତ୍ୟାଗ | 

: ‘ଉକ୍ଳ ଗୁରୁ” ଉପାଧୂରେ ଭୂଷିତ । 

: ସାଥୀ ଗୋଦାବରୀଶଙ୍କୁ ଧରି ସ୍ଵାଧୀନ ଜନସଂଘ ନାମରେ 


ଗୋଟିଏ ଦଳ ଗଠନ । 


: “ସାଧୀନ ଜନସଂଘ” ଦଳ ପ୍ରତିଷ୍ଠା ଓ ସେହି ଦଳର 


ନେତାରୂପେ ଓଡ଼ିଶା ବିଧାନସଭାକୁ ସତ୍ୟବାଦୀରୁ ସଭ୍ଯ 
ରୂପେ ନିର୍ବାଚିତ । 


: ବିଶ୍ଵଭାରତୀ (ଶାନ୍ତିନିକେତନ)ରେ ଜଗନ୍ନାଥ ସଂସ୍କୃତି 


ସମ୍ପର୍କରେ ବକ୍ତତା ପ୍ରଦାନ ଓ ସମ୍ବର୍ବନା ଲାଭ । 


: ପଣ୍ତିତ ନେହେରୁଙ୍କ ଅନୁରୋଧ କ୍ରମେ କଂଗ୍ରେସରେ 


ଯୋଗଦାନ, ଉକ୍ଳ ବିଶ୍ବବିଦ୍ୟାଳୟରୁ ସମ୍ମାନଜନକ 
ଡି.ଲିଟ୍‌. ଉପାଧୂ ଲାଭ | ଉକୁଳ ବିଶ୍ବବିଦ୍ୟାଳୟର 
ଉପ କୁଳାଧୂପତି ବା ପ୍ରୋ-ଗନସେଲର ପଦରେ 
ଅଧୂଶ୍ତିତ | 


: କଂଗ୍ରେସ ପ୍ରାର୍ଥୀ ରୂପେ ସତ୍ୟବାଦୀ ନିର୍ବାଚନ ମଣ୍ଡଳୀରୁ 


ଓଡ଼ିଶା ବିଧାନସଭାକୁ ନିର୍ବାଚିତ ଓ ଓଡ଼ିଶା ବିଧାନସଭାର 
ବାଚସ୍ପତି ପଦ ମଣ୍ଡନ | 

୨୮ ତ୍ରିକାଳଦର୍ଶୀ ପଣ୍ଡିତ ନୀଳକଣ୍ଠ 


୧୯୫୮ : ଓଡ଼ିଶା ସାହିତ୍ୟ ଏକାଡ଼େମୀ ସଭାପତି । ଭାରତ 
ସରକାରଙ୍କ ପକ୍ଷରୁ ରାଷ୍ଟ୍ରପତି ଡକ୍ଟର ରାଜେନ୍ଦ୍ର ପ୍ରସାଦଙ୍କ 
ଦ୍ଵାରୀ ଭୁବନେଶ୍ବରସ୍କ ସରକାରୀ ବାସଭବନରେ 
' ପଦ୍ୃଭୂଷଣ” ଉପାଧପ୍ରାପ୍ତି । 


୧୯୬୧ : ବାଚସତି ପଦରୁ ଅବ୍ୟାହତି, ରାଜନୀତିରୁ ସନ୍ୟାସ ଗ୍ରହଣ । 

୧୯୬୨ : ଉକ୍ଳ ବିଶ୍ବବିଦ୍ୟାଳୟର ଉପକୁଳାଧୂ ପତି ପଦରୁ 
ଅବସର | 

ତା୧ ୪.୩. ୧୯୬୩ : “ ଆମୁଜୀବନୀ” ପାଇଁ ଭାରତୀୟ ସାହିତ୍ୟ ଏକାଡେମୀ 
ଦ୍ଵାରା ପୁରସ୍କୃତ । 


ତା୬. ୧୧.୧୯୬୭ : (କାର୍ଉଁକ ଶୁକ ପଞ୍ଚମୀ) ପଣ୍ଡିତ ନୀଳକଣ୍ଠଙ୍କ କର୍ମମୟ 
ଜୀବନର ଅବସାନ ଓ ମହାପ୍ରୟାଣ | 


=| 

ତ୍ରିକାଳଦର୍ଶୀ ପଣ୍ତିତ ନୀଳକଣ୍ଠ gC 


ପତ୍ରପତ୍ରିକା ସମ୍ପାଦନା 


୧୯୧୮ : ସତ୍ଯବାଦୀ ମାସିକ ପତ୍ରିକାର କାର୍ଯ୍ୟକାରୀ ସମ୍ପାଦକ । 
୧୯୨୧ : ସେବା | 

୧୯ ୨୮-୨୯ : “ସମାଜ” ସମ୍ପାଦନା | 

୧୯୩୩ : ନବଭାରତ । 

୧୯୩୬ : ଦୈନିକ ଲୋକମତ । 

୧୯ ୪ ୧-୪୬ : ଦୈନିକ ନବଭାରତ | 


ପଣ୍ଡିତ ନୀଳକଣ୍ତଙ୍କ ବଂଶ ପରିଚ଼ୟ 


ଜନ୍ଧସ୍ଥାନ - ପୁରୀ ଜିଲ୍ଲାର ସତ୍ଯବାଦୀ ନିକଟସ୍ଥ ଶ୍ରୀରାମଚନ୍ଦ୍ରପୁର ଶାସନ 
ପିତାଙ୍କ ନାମ- ଆନନ୍ଦ ଦାଶ 

ମାତାଙ୍କ ନାମ ¬ ହାରାଦେବୀ 

ପତ୍ନିଙ୍କ ନାମ - ରାଧାମଣୀ ଦେବୀ ( ଗ୍ରାମ-ବୀରପୁରୁଷୋତ୍ତମପୁର) 
ପିତାମହଙ୍କ ନାମ - ବନମାଳୀ ଦାଶ 

ବଡ଼ଭଉଣୀଙ୍କ ନାମ - ସେବତୀ 

ମଝିଆଁ ଭଉଣୀଙ୍କ ନାମ - ମାଣିକ 

ସାନ ଭଉଣୀଙ୍କ ନାମ - ନିମ 

ସ୍କୁଲ ଶିକ୍ଷକଙ୍କ ନାମ - ପଣ୍ଡିତ ଲୋକନାଥ ଦାସ 

ଗ୍ରାମଦେବୀ - ହରଚଣ୍ଡୀ 

ଗ୍ରାମଦେବତା - ଶ୍ରୀ ଶ୍ରୀ ନୀଳକଣ୍ଡେଶ୍ଵର ମହାଦେବ 

ରାଜନୀତିକ ଦୀକ୍ଷାଗୁରୁ- ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ । 


® |= | 

ତ୍ରିକାଳଦର୍ଶୀ ପଶ୍ଡିତ ନୀଳକଣ୍ଡ 


ପଣ୍ଡିତ ନୀଳକଣ୍ଠଙ୍କ ରଚନାକୃତି 


: ଉପାସନା 
: ପ୍ରଣୟିନୀ, କୋଣାର୍କେ । 
: ଖାରବେଳ । 
: ଆର୍ଯ୍ୟଜୀବନ । 
: ଦାସ ନାଏକ, ପିଲାଙ୍କ ରାମାୟଣ । 
: ପିଲାଙ୍କ ମହାଭାରତ । 
`: ଓଡ଼ିଆ ବ୍ୟାକରଣ ( ୧ମ ଓ ୨ ୟଯଭାଗ) | 
: ଶ୍ୀମଦ୍ଭଗଚଦ୍‌ ଗୀତା (ଭାଷ୍ୟ) | 
: ଓଡ଼ିଆ ସାହିତ୍ୟର କ୍ରମ ପରିଣାମ ( ୧ମ ଭାଗ) | 
: ପ୍ରାଥମିକ ସାହିତ୍ୟ ( ୧ମ ଓ ୨ୟ ଭାଗ) | 
: ସଂସ୍କୃତ ଓ ସଂସ୍କୃତି | 
: ଓଡ଼ିଆ ସାହିତ୍ୟର କ୍ରମ ପରିଣାମ ( ୨ୟ ଭାଗ) | 
: ଓଡ଼ିଆ ଭାଷା ଓ ସାହିତ୍ୟ | 
: ସାହିତ୍ୟ ଚନ୍ଦ୍ରିକା (ପାଠ୍ୟ ପୁସ୍ତକ ସଂକଳନ) | 
: Speeches and Remarks of Pandit Nilakantha 


Das. (ଓଡ଼ିଶା ସରକାରଙ୍କ ଦ୍ଵାରା ପ୍ରସ୍ତୁତ ଅଭିନନ୍ଦନ ଗ୍ରନ୍ଧ ) 


: ଆମଜୀବନୀ | ଏହାବ୍ୟତୀତ ଥୁବା ବହୁ ପ୍ରକାଶିତ ଲେଖାମାନ ଅଛି ! 
- : ନୀଳକଣ୍ଠ ଗ୍ରନ୍ଧାବଳୀ ( ୧ମ ଖଣ୍ଡ) 

: ନୀଳକଣ୍ଡ ଗ୍ରନ୍ଧାବଳୀ ( ୨ୟ ଖଣ୍ଡ) 

: ମୁତ୍ୟୁର ନବମ ଓ ଦ୍ଵାଦଶ ଦିବସରେ ନୀଳକଣ୍ଡ ଗ୍ରନ୍ଧାବଳୀର 


୩ୟ ଓ ୪ ର୍ଥ ଖଣ୍ଡ ଯଥାକ୍ରମେ ପ୍ରକାଶିତ । 


~~ 

